

**The Privilege and the Necessity of Prayer**  
**எஜபத்தின் சலுகையும் அவசியமும்**

“நாம் இரக்கத்தைப் பெறவும், ஏற்ற சமயத்தில் சகாயம் செய்யும் கிருபையை அடையவும், தைரியமாய்க் கிருபாசனத்தண்டையில் சேர்க்கடவோம்.” (எபிரேயர் 4:16)

ஜெபம் என்பது எல்லா வகையான விண்ணப்பங்களுக்கும் அது ஒரு வேண்டுகோள், ஒரு கீர்த்தனை, நன்றி கூறுதல் மற்றும் ஸதோத்திரம் செலுத்துதல் அனைத்திற்கும் ஒரு பொதுவான வார்த்தையாக இருக்கிறது. இரந்து வேண்டுதல் என்பது தொடர்ச்சியான வேண்டுகோள். மறுபடியும் மறுபடியுமாக ஜெபித்தல் நீண்டகால விருப்பம், நமது வேண்டுதல்களுக்கு கர்த்தரிடமிருந்து பதிலுக்காக காத்திருத்தல் போன்றவற்றை குறிக்கிறது.

“ஜெபம் என்பது ஆத்துமாவின் உண்மையான விருப்பத்தை தெரிவித்தல்.”

காயீன் மற்றும் ஆபோலால் செலுத்தப்பட்ட பகள் தான் முதன் முதல் மனுக்குலம் தேவனை நெருங்கினதற்கான முதலாவது அறிவிப்பாக இருக்கிறது. அவர்கள் விண்ணப்பம் ஏதும் வைக்காமல் பாவத்தை ஒத்துக்கொண்டு பலியுடன் பிதாவிடம் வந்தார்கள். பாவநிவாரண பலியை அடையாளப்படுத்தும்படி யாராவது பயை கொண்டு வந்தால் தேவன் அதை ஏற்றுக் கொள்ளுகிறார். மற்றதை அவர் எந்த விதத்திலும் ஏற்றுக் கொள்ளுவதில்லை.

ஏவாளிடம் தெளிவில்லாமல் செய்யப்பட்டிருந்த வாக்குத்தத்தத்தை நிறைவேற்றும்படியாக இரண்டாயிரம் வருடங்களுக்கு பின்பு தேவன் ஆபிரகாமை தெரிந்துகொண்டார். அவரிடம் தேவன், அவருக்குள்ளும் அவரது வித்திற்குள்ளும் பூமியிலுள்ள சகல வம்சங்களும் ஆசீர்வதிக்கப்படும் என்ற உறுதியான வாக்குத்தத்தத்தை செய்தார். தேவன் ஆபிரகாமுடன் செய்த உடன்படிக்கையை அவரது வாரிசாகிய ஈசாக்குடன் புதுப்பித்தார், ஆனால் இஸ்மயேலுடன் அல்ல; யாக்கோபுடன் புதுப்பித்தார், ஆனால் ஈசாவுடன் அல்ல. இவர்கள் தேவனிடம் ஜெபிக்க சலுகை பெற்றிருந்தார்கள், ஏனெனில் தேவனோடு ஜக்கியம் கொள்ள அவர்களது விசுவாசத்தினாலே நீதிமாணாக்கப்பட்டிருந்தனர்.

முடிவாக, இந்த தெய்வீக கிருபை மற்றும் சலுகையின் ஆசீர்வாதங்கள் இஸ்ரயேல் தேசத்திற்கு விரிவுபடுத்தப்பட்டன. மோசே மத்தியஸ்தராக இருந்த நியாயப்பிரமாண உடன்படிக்கைக்கு கீழாக இந்த சலுகைகளுக்குள் முழுமையான அர்த்தத்தில் சென்றார்கள். அந்த நேரம் முதல் ஆபிரகாம், ஈசாக்கு மற்றும் யாக்கோப பெற்றிருந்ததைப் போல தேவனிடம் விண்ணப்பம் பண்ணக் கூடிய அதே சந்தர்ப்பங்களை பெற்றார்கள். உண்மையிலேயே சில காரியங்களில் அவர்கள் ஒரு முன்னுரிமை நிலையை பெற்றார்கள். அவர்கள் ஒரு நிழலான பாவநிவாரண நாளை பெற்றிருந்தார்கள். அதிலே அவர்கள் நிழலாக பரிசுத்தம் பண்ணப்பட்டார்கள். இந்த நிழலான பரிசுத்தமாக்கப்படுத்தால் தாவீது, எசேக்கியா இன்னும் மற்றவர்களைப் போல அவர்கள் தேவனிடம் வர அனுமதிக்கப்பட்டார்கள். (யோவான் 4:20-24)

ஏருசலேமின் தேவாலயம் தேவனுடைய வீடு என்று அழைக்கப்பட்டது. ஜனங்கள் ஜெபிக்க ஆலயத்துக்கு சென்றார்கள். அவர்கள் எங்கேயும் எல்லா இடத்திலும் ஜெபிக்கக் கூடாது என்று மிகவும் தெளிவாக அறியப்பட்டிருந்தது. இது சமாரியா ஸ்திரியிடம் இயேசுவின் உரையாடன் மூலம் குறிப்பிடப்படுகிறது. அவர்கள் ஆலயத்துக்கு சென்று ஜெபிக்கும் பொழுதுதான் அவைகள் கேட்கப்பட்டன. ஜெபிப்பதற்கு சரியான இடம் சமாரியாவின் மலையாகிய கெர்சீம் என்று சமாரியர்கள் கூறி வந்தார்கள். இந்த காரியத்தைக் குறித்து சமாரிய ஸ்தீரீ கேட்ட பொழுது, யூதர்கள் கூறுவது போல ஏருசலேமில் தொழுதுகொள்ளுவதுதான் சரியானது என்று கூறினார். (யோவான் 4:20-24)

தூதா தேசம், அவர்கள் தேவனிடம் செய்த நியாயப்பிரமாண உடன்படிக்கையின் மூலமாக, தேவனுடன் உடன்படிக்கையின் உறவுக்குள்ளாக இருந்தார்கள். ஆகையால் அவர்கள் தேவனிடம் ஜெபிக்க அனுமதிக்கப்பட்டார்கள். எல்லா ஜெபங்களையும் தேவன் கேட்பதில்லை. ஒரு உடன்படிக்கையின் உறவுக்குள் இருந்து ஒரு குறிப்பிட்ட மன்றிலையில் ஏற்றுக்கப்படும் ஜெபங்களைத் தான் கேட்கிறார். இஸ்ரயேல் பெற்றிருந்த சலுகையை, வெளியாட்கள் அவர்கள் நேர்மையுள்ள உண்மையுள்ள புறஜாதியாராக இருந்தால் கூட பெற்றிருக்கவில்லை.

### **கிருபாசனத்துக்கு செல்லுதல் ஒரு விசேஷித்த சலுகை**

கவிசேஷ யுகத்தில், தேவனிடத்தில் முழு அர்ப்பணம் பண்ணினவர்கள் தேவனுடைய ஆவிக்குரிய பிள்ளைகளாவதால் தங்கள் பிதாவிடம் கேட்பது போல அவரிடம் தைரியமாக, நம்பிக்கையுடன் ஜெபத்தில் கேட்கலாம். தேவனுடன் அர்ப்பணம் பண்ணாதவர்கள் தேவனிடம் நெருங்க பரிகாரியை பெற்றிருக்கவில்லை. தேவன் அளிக்கும்படி வாக்குத்தத்தம் பண்ணியிருந்த ஆசீர்வாதங்களை பெறுகிற உண்மையான விருப்பத்துடனும், ஜெப சிந்தையுடனும் வருகிறவர்கள், ஒரு குறிப்பிட்ட வகுப்பாருக்கு மட்டுமே ஜெபிக்கும் சலுகை கட்டுப்படுத்தப்பட்டுள்ளது என்பதை காண்பார்கள். அதை ஒரு சலுகையாக மதிக்காதவர்களும் வரமாட்டார்கள். ஏனெனில் தேவன் உலகிற்கு அதை இன்னும் உத்தேசிக்கவில்லை. ஜெபமானது தேவனுடைய பிள்ளைகளுடைய ஒரு சலுகை.

கொர்நேயே தேவனிடம் இணக்கத்தை நாடின ஒரு மனிதனாக இருந்தான். அவன் வருடக்கணக்காக ஜெபித்தும், தான் தருமங்கள் பண்ணியும், குறித்த காலம் வரும்வரை தேவனுக்கு முன்பாக செல்லவில்லை. இயேசு மரித்து, பரலோகத்துக்கு எழுந்தருளி, நமக்காக தேவனுடைய சமூகத்தில் பிரத்தியட்சமாகும்படி பிரவேசித்த பிறகே அந்த நேரம் வந்தது. (அப்போஸ்தலர் 10:1, 2, 4; எபிரேயர் 9:24) சிலுவை மரணத்திற்கு மூன்றரை வருடங்களுக்கு பிறகு, யூதர்களின் விசேஷித்த கிருபையின் காலம் முடிந்த பிறகு, இந்த மனிதனின் ஜெபமும் தானதருமங்களும் தேவனுக்கு நினைப்பூட்டுதலாக அவரது சமூகத்தில் வந்தெட்டியது. ஆனால் அதன் பிறகு கூட, கிறி ஸ்து வுக்குள் கே தவனுடைய ஆசீர்வாதத்தை எப்படி பெற்றுக் கொள்ளுவது என்பதை போதிக்கும்படி யோப்பா பட்டணத்திற்கு சில மனிதர்களை அனுப்பி பரிசுத்த பேதுருவை அவனது வீட்டிற்கு அழைக்க வேண்டியிருந்தது. கொர்நேயே கிறிஸ்துவை ஏற்றுக் கொண்டபோது, நமது கர்த்தர் அவனது பரிகாரியானார், பரிசுத்த ஆவியும் அவன்மேல் வந்தது. அதன்பிறகு கிருபாசனத்தில் தேவனிடம் செல்ல சலுகையைப் பெற்றார்.

இப்பொழுது மனுமக்களிடம் இவ்விதமாகவே இருக்கிறது. ஜெபம் செய்யும் சலுகையை பெற ஒரே ஒரு வழிதான் இருக்கிறது. ஒவ்வொருவரும் தான் ஒரு பாவி என்பதையும் தேவனிடம் செல்ல கிறிஸ்துவைத் தவிர வேறு வழியில்லை என்பதையும் அங்கீகரிக்க வேண்டும். பூமிக்குரிய ராஜ அரண்மனையில் ஒருவர் ராஜாவை பார்க்க வேண்டும் என்றால், முதல் ராஜாவை பார்க்க ஒரு அழைப்பை பெற வேண்டும். அதன்பிறகு குறித்த நேரத்தில் ஒரு குறிப்பிட்ட ஆடையுடன் செல்ல வேண்டும். பரலோக அரண்மனைக்கும் இதே முறைகள் தான். இயேசு கிறிஸ்து மூலமாக மட்டுமே ஒருவன் தேவனிடம் வரமுடியும். அந்த மனிதன் தனது இரட்சகராக நமது கர்த்தரை ஏற்றுக் கொண்டு, தன்னை ஞானஸ்நானத்தில் அர்ப்பணம் பண்ணின பின்பு, நமது கர்த்தர், அவனது பரிகாரியாக, அவனது பலவீனங்களை தமது சொந்த நீதியின் வஸ்திரத்தினால் மூட வேண்டும். பின்பு அவனை பிதாவிடம் சமர்ப்பிக்கிறார். அதன்பின்பு ஏற்றுக் கொள்ளப்பட்டு ஜெபிக்கும் சலுகை கொடுக்கப்படுகிறது.

## குறிப்பிட குணாலட்சணங்களை உடையவர்கள் இயற்கையாகவே தேவனிடம் இழுக்கப்படுகிறார்கள்

உலகமானது தேவனை ஜெபத்தின் மூலம் நெருங்க முடியாதிருந்தால், எந்த முறைப்படி அவர் மனிதர்களை இழுக்க முடியும் என்ற கேள்வி எழுகிறது. பிதா ஒருவனை இழுத்துக் கொள்ளாவிட்டால் அவன் கிறிஸ்துவிடம் வரமாட்டான் என்று வேதவாக்கியங்கள் கூறுகின்றன. (யோவான் 6:44) பதில் என்னவென்றால் பரிசுத்த ஆவி மூலமாக இந்த இழுக்குதல் நடைபெற முடியாது என்பதே. ஏனெனில் உலகமானது பரிசுத்த ஆவியை இன்னும் பெறவில்லை. சர்வ வல்லவர் மனுக்குலத்தை இழுக்கும் சக்தியை அப்பியாசப்படுத்துவது வெவ்வேறு கோணத்தில் இருக்கிறது. சிலர் தேவனை ஆராதிக்க மிகவும் விருப்பம் உள்ளவர்களாக இருப்பார்கள். மற்றவர்கள் குறைவான விருப்பத்தை உடையவர்களாக இருப்பார்கள். இன்னும் மற்றவர்கள் விருப்பமே இல்லாதிருப்பார்கள். இந்த வேறுபாடு அவர்களது மூளையைப் பொருத்து இருக்கிறது. இந்த காரியத்தில் மனுக்குலமானது வெவ்வேறான அளவில் பிறக்கிறார்கள். (சங்கீதம் 51:5)

நமது பிறப்பிற்கு முன்பே பலவிதமான அழிரணங்கள் நம்மேல் பதிக்கப்பட்டன. வேத வாக்கியங்கள் கூறுகிறதாவது: “நீதிமான் ஒருவனாகிலும் இல்லை, எல்லாரும் பாவம் செய்து தேவமகிமையற்றவர்களானார்கள்.” தேவன் அங்கீகரிக்க விரும்புகிற திட்ட அளவில் (Standard) எல்லாரும் குறைவுபெடுகிறார்கள். ஆனால் மனுக்குலத்தாரிடையே விழுகையின் வினைவாக இழுந்துபோன சமநிலையற்ற சிந்தையில் தங்களது மரியாதையை இழுக்காதவர்களாக சிலர் இருக்கின்றனர். ஒரு வேளை அவர்கள் மனசாட்சியுடையவர்களாக அல்லது நீதியை உணர்ந்து கொள்ளுவதில் நன்கு அபிவிருத்தி அடைந்தவர்களாக இருக்கின்றனர். இந்த குணங்கள் அல்லது அதைப் பெற்றிருப்பவர்கள் தேவனிடம் இழுக்கப்படுகின்றனர். மேலும் அவரில்லாமல் அவர்களால் சந்தோஷமாக இருக்க முடியாது என உணருகின்றனர். இது கவரக் கூடிய சக்தியாக இருக்கிறது.

இந்த கவரும் சக்தி காந்த சக்தியின் வினைவைப் போன்று இருக்கிறது. இரும்பு துகள்கள் கலந்துள்ள மரத்துள்கள் உள்ள ஒரு பெட்டியின் மேற்பரப்பில் ஒரு காந்தத்தை கொண்டுபோனால் இரும்பு துகள்கள் எல்லாம் காந்தத்தில் ஓட்டிக் கொள்ளும். அதே சமயம் மரத்துகள்கள் எந்தவித பாதிப்பும் அடையாது. நேரடியாகவோ அல்லது மறைமுகமாகவோ காந்தத்தை தவிர வேறு ஒன்றினாலும் இரும்பு துகள்கள் இழுக்கப்படாது.

மனிதன் தேவருபத்தில் கிருஷ்டிக்கப்பட்டான். இந்த ரூபமானது களங்கப்பட்டது. ஆனால் முற்றிலுமாக சீரழிந்து போகவில்லை. ஒவ்வொரு மனிதனும் சமநிலையற்ற மூளையைப் பெற்றிருக்கிறான். சிலர் ஒரு திசையிலும் மற்றவர்கள் வேறு திசையிலும் சமநிலையற்று இருக்கிறார்கள். குறைவாக பலவீனப்பட்ட உணர்வுகளை பெற்றிருப்பவர்களிடம் சக்தியம் வரும்போது, தேவனிடம் அவர்கள் மிகவும் நெருக்கமாக இழுக்கப்படும்படியாக அதை ஆராயும்படி இழுக்கப்படுகிறார்கள். ஆனால் அதிகமான பலவீனப்பட்ட உணர்வுகளை பெற்றிருப்பவர்கள் இந்த அனுபவத்தை பெற்றமாட்டார்கள்; தேவனிடம் இழுக்கப்படமாட்டார்கள். ஒரு வேளை அதிர்ஷ்டவசமாக அவரை கண்டு கொள்ளலாம்.

இந்த இழுக்கப்படும் சக்தி இல்லாதவர்களை குறைக்கும் கூடாது, ஏனெனில் அவர்கள் சாதகமற்ற சூழ்நிலைகளில் பிறந்தார்கள். பக்தியுள்ளவர்கள் சலுகை பெற்றவர்கள். தேவனிடம் வருகிறவர்கள் கிறிஸ்துவிடம் விசுவாசத்தை அப்பியாசப்படுத்த வேண்டும். இந்த விசுவாசம் இல்லாமல் ஆசீர்வாதம் இருக்காது. ஆரம்பத்தில் தேடுபவரால் இந்த ஆசீர்வாதங்களும் சலுகைகளும் தெளிவாக உணர்ந்து கொள்ளப்படக் கூடாதிருக்கும். நீதிமானாக்கப்பட்ட பிறகு உணர்ந்துகொள்ளக் கூடும். அவன் தேவனை அறிந்து கொள்ள விரும்புகிறான், அவன் தேடுகிறான், அவன் கண்டதைகிறான். அவன் தட்டுகிறதினால் அது அவனுக்கு திறக்கப்படுகிறது. (மத்தேயு 7:7,8).

ஆகையால் யாராவது தேவனை தேடினால், அவர்கள் அவரை காண்பார்கள். ஏனெனில் வேதவாக்கியங்கள் கூறுகிறதாவது: “தேவனிடத்தில் சேருங்கள், அப்பொழுது அவர் உங்களிடத்தில் சேருவார்.” (யாக்கோபு 4:8) இப்படியாக தேவனிடம் போகும் வழியை கண்டுபிடிக்கிறவர்கள் நற்குணங்களை பெற்றிருப்பதால் நன்றியுடைவர்களாக இருக்க வேண்டும். இது அவர்களை தேவனை உணர்ந்து கொள்ள வழிநடத்துகிறது. ஒரு குறிப்பிட்ட குணல் ட்சனாத்தை உடையவ ர்கள் வழியில் தொடர்ந்து செல்வார்கள், உண்மையுள்ளவர்களாக இருந்தால் பரிசை அடைவார்கள். அதை பெற்றிராதவர்கள் அடுத்த யுகத்தில் அப்படி ஆகும் வரை கர்த்தரால் இழுத்துக் கொள்ளப்பட மாட்டார்கள். ஆகையால் தற்கால யுகத்தில் ஒவ்வொருவரும் இழுக்கப்படுவார்கள் என்று நாம் நினைக்கக் கூடாது.

ஒருவன் இழுத்துக் கொள்ளப்பட்ட பிறகு வழிநடத்தப்பட்டு, போதிக்கப்படுவார்கள். பிறகு அவனது சித்தம் செயலுக்குள் வரும். எந்த மார்க்கத்தை அனுசரிக்க வேண்டும் என்பது அவனுடைய முடிவாகும். சுயதியாகம் இல்லாமல், கிறிஸ்து மூலமாக அல்லாமல் யாரும் பிதாவிடம் வர முடியாது என்பதை ஒருவன் காணும்போது, பிறகு எல்லாம் அவனது மனதிற்கு தெளிவாக வருகிறது. சில வேத வாக்கியங்கள் இந்த பாதை கடினமானது என்பதையும் சில வேத வாக்கியங்கள், இந்த பாதையின் முடிவில் கிடைக்கும் கணம், மகிழை மற்றும் சாகாமையையும் கூறுகின்றன. என்ன செய்ய வேண்டும் என்பதை அந்த மனிதனே முடிவு செய்ய வேண்டும். அவன் தீர்மானம் செய்யும் வரை தேவனுடைய வீட்டிற்குள் முழுமையாக வருவதில்லை. பிறகு மரணம் வரையிலான அர்ப்பணிப்பு என்ற ஒரு நடவடிக்கைக்குள் வருகிறான். அதன் பிறகுதான் பரிசுத்த ஆவியின் ஜெனிப்பித்தலுக்கு வருகிறான். கிறிஸ்துவின் பள்ளியில் நுழைகிறான்.

## விசுவாச வீட்டாருக்கு ஜெயம் ஒரு சலுகை

தூத யுகத்தில் யூதர்கள் ஜெபத்தின் மூலம் தேவனை நெருங்கும் சிலாக்கியத்தை பெற்றிருந்தார்கள். ஆனால் சுவிசேஷ யுகத்தில் இந்த சலுகையை அவர்கள் பெற்றிருக்கவில்லை. நியாயப்பிரமாண சட்டத்தின் கீழாக வருடந்தோறும் பாவ நிவாரண நாளின் பலியை செலுத்தும்போது ஜெபம் செய்யும் சலுகையை பெற்றார்கள். ஆனால் நிழலான பாவ நிவாரண பகள் நிறுத்தப்பட்டவுடன், உடன்படிக்கை அவர்களுக்கு உறுதிப்ப டுத்தின் இந்த சலுகைகள் அனைத்தும் முடிவடைந்தது. ஆகையால் யூதர்கள் தேவனிடம் செல்ல முடியாதவர்களாயினர். அவர்கள் இன்னும் நியாயப்பிரமாணத்தின் கீழாக இருக்கின்றனர். ஆனால் அதன் விசேஷித்த அம்சங்களை இழந்திருக்கின்றனர். ஏனெனில் உண்மையான ஆசாரியர் தோன்றியவுடன் நிழலான ஆசாரியத்துவம் முடிவுக்கு வந்தது.

ஆகையால் இந்த காலத்தில் கிறிஸ்துவின் சபையார் மட்டுமே ஜெபத்தில் தேவனிடம் வரும் விசேஷித்த சலுகையை பெற்றிருக்கிறார்கள். ஏனெனில் மாபெரும் மெய்யான பிரதான ஆசாரியர் தம்மையே பிரியமான பாவ நிவாரண பலியாக ஒப்புக் கொடுத்திருக்கிறார். அவரில் விசுவாசம் வைக்கிறவர்களும், பலியின் உடன்படிக்கையின் கீழ் வருகிறவர்களும் மட்டுமே சந்தேகத்திற்கு இடமில்லாமல் ஜெபத்தில் தேவனிடம் இழுக்கப்படுகிறார்கள்.

அர்ப்பணம் செய்த வகுப்பார் மட்டுமே-உதவி ஆசாரியர்கள், புது சிருஷ்டிகள் கிருபாசனத்தண்டையில் நம்பிக்கையுடனும் தெரியத்துடனும் சேர இப்படியாக ஊக்குவிக்கப்படுகிறார்கள். “விசுவாச வீட்டாரைச்” சேர்ந்த அனைவரும் ஜெபத்தின் சலுகைகளையும், பரிந்து பேசுதல், மற்றும் நன்றி கூறுதல் போன்ற சலுகைகளையும் அனுபவிப்பார்கள். பாவ நிவாரணத்தில் விசுவாசத்தின் மூலம் பாவ மன்னிப்பின் உணர்வையும், தேவனுடைய சமாதானத்தில் களிக்குறுதலையும் அனுபவிப்பார்கள்.

ஆயிர வருட யுகத்தில், ஒருவன் பெற்றிருக்கும் ஒவ்வொரு விசேஷித்த நல்ல குணமும் அனுகூலமாகவும் ஒவ்வொரு தீய குணமும் அனுகூலமற்றாகவும் இருக்கும். மேசியாவின் உதவியில்லாமல் உயர்த்தப்படக்கூடிய எந்த அனுகூலமும் இவ்வளவு பெரியதாக இருக்காது. குறைவாக இழிவு நிலைக்குச் சென்றவர்கள் அந்த அளவுக்கு பின்வாங்கமாட்ட கார்கள். ஆனால் அதிகமாக கிருபை தேவைப்படும்போது, அது வழங்கப்படும். மாபெரும் மத்தியஸ்தரின் வல்லமை எல்லா நிலைமைகளையும் சரிகட்டும். ஏனெனில் தீத்தாக கிறிஸ்துவின் ராஜ்யம் ஸ்தாபிக்கப்படும் என்று வேத வாக்கியங்கள் நமக்கு உறுதிபடுத்துகின்றன. நீதிமான் இல்லாததினால் ஒருவனும் இல்லாததினால், தேவனுடன் முழு இனக்கத்திற்கு வரும்படி அனைவரும் மாபெரும் மேசியாவின் உதவியை பெற வேண்டும்.

## ஜெயம் ஒரு வாய்ம்பு மற்றும் அவசியம்

ஜெபமானது ஒரு கட்டளையாக இராமல் ஒரு சலுகையாக இருப்பதால், நமது நிலைமை அதை அவசியமானதாக ஆக்குகிறது. ஆதி பூரணத்திலிருந்து மனிதன் விழுந்துபோனதால், நமது மாம்சம் பலவீனங்களையும் குறைகளையும் உடையதாக இருக்கிறது. எனினும், புது சிருஷ்டியாக நாம் இந்த பலவீனங்களுக்கு பொறுப்பாகிறோம். இந்த பொறுப்புகளை நிறைவேற்றுவதற்கு ஒரே வழி கிருபாசனத்திற்கு சென்று தேவையான நேரத்தில் உதவியை பெறுவதுதான். கிருபாசனத்தன்டைக்கு ஜெபத்தில் அடிக்கடி செல்லுபவர்கள், சந்தர்ப்பத்தை பயன்படுத்துகிற அவசியத்தை உணர்ந்திருக்கிறார்கள் என்பதை குறிக்கிறது. இந்த சந்தர்ப்பத்தை தேவன் அவனது சலுகைக்காகவும் நன்மைக்காகவும் கொடுத்திருக்கிறார்.

ஒருவரது நலத்திற்கு ஜெபம் அவசியமாக இருக்கிறது. அவர் தனது ஜீவியத்தின் சலுகைகளையும் ஆசீர்வாதங்களையும் சரியானபடி அனுபவிப்பார். தேவனை ஆராதிப்பதற்கு நம்மை தூண்டுகிற மதிப்புக்குரிய உறுப்பை பெற்றிருக்கிறோம். அறிந்தோ அறியாமலோ இந்த ஆராதனையை சிதைத்ததால் அது நமக்கு நன்மை பயக்காது. இந்த விஷயத்தில் உலகத்தில் பெரும்பாலோரின் நன்மைக்கு பயன்படவில்லை. ஆனால் கிறிஸ்தவர்கள் அதை பயன்படுத்துகிறார்கள்.

சரியான கவனிப்பை உடையவர்கள் எப்பொழுது ஜெபம் பண்ண வேண்டும் என்பதை தீர்மானிப்பதில் எந்தவித கஷ்டமும் இருக்காது. சரியானபடி கவனத்துடன் இருப்பவர்கள் எதற்காக ஜெபம் பண்ண வேண்டும் என்பதை தொடர்ந்து காண்பார்கள். அவன் கஷ்டத்தை முன்னறிந்து, “இதைக் குறித்து நாளைக்கு ஜெபிப்பேன்” என்று கூறினால் அவன் தவறு செய்கிறான். வரக்கூடிய ஒரு துன்பத்தைக் குறித்து ஒருவன் முன்னறிந்தவுடனே ஜெபத்தில் அது முக்கியத்துவம் பெற வேண்டும். “தட்டுகிறவன் எவனோ அவனுக்குத் திறக்கப்படும்.” தெய்வீக சந்தோஷத்தை தேடுகிறவர்கள் அதைக் கண்டதைவார்கள்.

கர்த்தரின் ஜனங்கள் ஒவ்வொரு திசையிலும் மிகவும் கவனமாக இருக்க வேண்டியவர்களாக இருக்கிறார்கள். நமது நேரம் அவருக்கு அர்ப்பணிக்கப்பட்டிருக்கிறது. அதை அவருக்கு செலுத்துவதில் கவனமாயிருப்பது நமது கடமையாக இருக்கிறது. நமது நேரத்தை அவருக்கு அர்ப்பணித்துவிட்டு, கடைப்புத்தகம், உலகப்பிரகாரமான இலக்கிய நூல்கள் ஆகியவைகளை படிப்பதிலும் அல்லது விளையாட்டுகளிலும் நேரத்தை வீணாடித்தால், இவைகள் பாவமான காரியங்களாக இல்லாதிருந்தாலும், நாம் சரியானபடி நமது நேரத்தை பயன்படுத்தவில்லை. இதே போல நமது தவறான உணர்வுகளை கவனித்து, சுயத்தை கட்டுப்படுத்தவும் நமது பலவீனங்கிற நமது பலவீனங்களை எதிராகவும் மற்றவர்களது பலவீனங்கிற எதிராகவும் பாதுகாக்கவும் நாம் நாட வேண்டும். நல்ல வார்த்தைகளையும் நல்ல வேலைகளையும் நாம் முழுவதுமாக பெறும்படிக்கு கர்த்தருடைய வசனங்களை நாம் கவனிக்க வேண்டும்.

ஒவ்வொரு சோதனையும் ஒவ்வொரு தவறான உணர்வும் நமக்கு ஒரு விசேஷித்த சோதனையாக, ஒரு விசேஷித்த உணர்ச்சியாக இருக்கிறது. ஒரு சிறிய தவறான உணர்வு கூட வழிநடத்தலாம் என்பதை யாரும் அறியமாட்டார்கள். வேத வாக்கியங்கள் நம்மை கவனிக்கும்படி எச்சரிக்கின்றன. ஏனெனில் ஒரு சிறிய காரியமாக காணப்படுவது கூட ஒரு பெரிய காரியத்திற்கு வழி நடத்தலாம். சிறிய காரியமாக காணப்படுகிற ஒன்று நமது முழு வாழ்க்கையில் ஒரு ஆபத்தான செயலாக இருக்காது என்று பொருள் படாது.

ஊழியத்திற்கு அதிகமான சந்தர்ப்பத்தை பெறுகிறவர்கள், குறைவான சந்தர்ப்பத்தை பெறுகிறவர்களைக் காட்டிலும் குறைவாகவே தவறான உணர்வுகளுக்கு வழி நடத்தப்படுவார்கள். ஆகையால் நாம் “அசதியாயிராமல், ஜாக்கிரதையாக இருக்க வேண்டும். ஆவியில் அனலாயிருந்து கர்த்தருக்கு ஊழியம் செய்ய வேண்டும்.” (ரோமா 12:11) உலகம் மற்றும் அதன் சோதனைகள், நமது சொந்த மாம்சம் மற்றும் அதன் பலவீனங்கள், சத்துருவானவன் மற்றும் அவனது வஞ்சகங்கள் இவைகளுக்கு எதிராக நம்மை கவனிப்பதே நம்மை மிகவும் சுறுசுறுப்பாக வைத்திருக்கும்.

காலத்தின் அடையாளங்களையும் நாம் கவனிக்க வேண்டியவர்களாயிருக்கிறோம். நமது கர்த்தரின் காலத்தில், தங்களை சந்திக்கும் காலத்தை அறியாதிருந்ததினால் சிலரை அவர் கண்டித்தார். அவரது வார்த்தைகளாவது: “பூமியின் தோற்றுத்தையும் வானத்தின் தோற்றுத்தையும் நிதானிக்க உங்களுக்குத் தெரியுமே, இந்த காலத்தையோ நிதானியாமற் போகிறதென்ன?” (லூக்கா 12:56) நாம் வேலையிலும் சந்தோஷமாயிருப்பதிலும் அதிகமாக ஈடுபட்டிருந்தால் காலத்தை ஆராய்வதிலும் சரியாக கவனிப்பதிலும் நாம் கஷ்டத்தைக் காண்போம்.

## விழித்திருந்து ஜெபத்தில் ஒப்படைத்தல்

சோதிக்கப்படுவது என்பது ஒன்று, சோதனைக்குள் நுழைவது என்பது மற்றொன்று. நம்முடைய கர்த்தர், “எல்லா விதத்திலும் நம்மைப் போல சோதிக்கப்பட்டும், பாவமில்லாதவராயிருக்கிறார்.” சோதிக்கப்படுவதற்கு அவர் எவ்விதத்திலும் இடங்கொடுக்கவில்லை. அதேபோல நம்மிடையேயும் இருக்க வேண்டும். நாம் சோதிக்க இடங்கொடுக்காதபடி சாத்தானை எதிர்க்க வேண்டும். கவனித்து, ஜெபிக்க

வேண்டும். நாம் அசிரத்தையாக இருந்தால், “இந்த ஒரு சிறிய இடங்கொடுத்தல் நமக்கு தீங்கிழைக்காது” என்று நினைத்தால் நாம் ஆபத்தில் இருக்கிறோம். விழித்திருந்து தொடர்ந்து ஜெபிப்பது தான் நமக்கு பாதுகாப்பான நிலைமை. ஏனெனில் நாம் சோதனைக்குள் நுழைந்தால் இது எதில் முடியும் என்பதை நாம் அறியோம். சமயோகிதமாக ஒருவர் சொல்யிருப்பதாவது: “நமது தலைக்குமேலே பறவைகள் பறப்பதை நாம் தடுக்க முடியாது, ஆனால் நமது தலையின் மேல் கூடுகட்டுவதை தடுக்க முடியும்.”

நமது கர்த்தர் காட்டிக் கொடுக்கப்பட்ட அன்று இராத்திரி, பரிசுத்த பேதுரு அப்போஸ்தலர்களில் மிகவும் நம்பிக்கையுடைவராக இருந்தார். அவர் நமது கர்த்தரிடம் கூறியதாவது: “உமது நிமித்தம் எல்லாரும் இடறலடைந்தாலும், நான் ஒருக்காலும் இடறலடையேன்.” (மத்தேயு 26:33) அவரிடத்தில் பலவீனம் எவ்வளவு இருந்தது என்பதை அவர் அறியாதிருந்தார். ஏனெனில் நமது ஆண்டவர் விழித்திருந்து ஜெபித்த அந்த முக்கியமான இரவில் முதலாவது தூக்கத்தில் விழுந்தவர்களில் பேதுருவும் ஒருவர். அதன்பிறகு அவர் கர்த்தரை மறுதலைக்கிற ஒருவராக இருந்தார். மறுதத்து, சபிக்கவும் செய்தார்.

நமது ஆண்டவர் பரிசுத்த பேதுருவிடம் கூறின வார்த்தைகளை ஞாபகப்படுத்துகிறோம். “சீமோனே, சீமோனே, இதோ, கோதுமையை சுள்ளினால் புடைக்கிறது போலச் சாத்தான் உங்களை புடைக்கிறதற்கு உத்தரவு கேட்டுக் கொண்டான். நானே உன் விகவாசம் ஒழிந்து போகாதபடிக்கு உனக்காக வேண்டிக் கொண்டேன்.” (லூக்கா 22:31,32) பரிசுத்த பேதுருவின் தெரியம் சத்துருவானவன் அவருக்கு முன் ஒரு கண்ணியை வைக்க வழி நடத்தியது. அவர் ஆசாரியனின் அரண்மனை முற்றத்திற்கு சென்று அங்கிருந்த மற்றவர்களோடு கலந்திருக்கும் போது இந்த குணத்தை அவர் வெளிப்படுத்தினார். பரிசுத்த யோவான் பிரதான ஆசாரியனுக்கு அறிமுகமானவராக இருந்தபடியினால், பரிசுத்த பேதுருவை அழைத்துச் சென்றார். பரிசுத்த பேதுரு, அவரது பேச்சினால் கலேயன் என்று தெரிந்து கொள்ளப்பட்டிருந்தும், ஆசாரியனுடைய வேலைக்காரன் காதை வெட்டினவராக இருந்தும்கூட, பேதுரு தெரியமாக உள்ளே சென்றார். (யோவான் 18:15,16)

நமது கர்த்தர் என்ன நடக்கும் என்பதை முன் கூட்டியே சொல்யிருந்தார். “பேதுருவே, இன்றைக்கு சேவல் கூவுகிறதற்கு முன்னே நீ என்னை அறிந்திருக்கிறதை முன்று தரம் மறுதப்பாய் என்று உனக்குச் சொல்லுகிறேன்.” (லூக்கா 22:34) அந்த சோதனை நாளின் இரவில் இது நடந்த பிற்பாடு, பரிசுத்த பேதுரு இயேசுவின் வார்த்தைகளை நினைவு கூர்ந்து, “வெளியே போய், மனங்கசந்து அழுதான்.” (லூக்கா 22:62) அவர் அது போல செய்திராதிருந்தால் அவருக்கு என்ன நடந்திருக்கும் என்பதை நாம் அறியோம். மறுதலித்தது அவரது மாம்சீக பலவீனத்தினால்தான் என்பது அவரது அழுகை மூலம் காண்பிக்கப்பட்டது.

பரிசுத்த பேதுரு தவறான ஒரு நடக்கையை எடுத்திருக்கலாம். ஆனால் அவர் இப்படியாக சொல்லியிருக்கலாம்: “என்னுடைய ஜீவனுக்காகவும், இந்த காாரியத்தில் சிக்கிக் கொள்ளாதிருப்பதற்கு நான் செய்தது சரிதான்.” இப்படியாக இருந்திருந்தால் அவர் தவறான இருதய நிலையில் மாட்டியிருப்பார். ஆனால் தன்னை காத்துக் கொள்ளுவதற்காக இந்த தீய செயலை செய்ததற்காக அஹ்ர் அழுதது, மூன்று தடவை மறுதத்திருந்தும், அவரது இருதயம் தனது ஆண்டவரிடம் விகவாசமாயிருந்ததை நிரூபித்தது. நம்மிடையேயும் இப்படியே இருக்கிறது. ஒரு சிறிய சோதனையை எதிர்க்கிறவன் அதன் மூலம் பெரிய சோதனையையும் தாங்கத் தக்கதாக தனது குணலட்சனத்தை பலப்படுத்துகிறான்.

சோதனைக்குள் நுழையாத ஞானத்தை விளக்குகிற கதை ஒன்று சொல்லப்படுகிறது. ஒரு வண்டி ஓட்டுனரை நியமிக்க ஒரு மனிதன் அநேக விண்ணப்பங்களை பெற்றான். அவன் அவர்களை தனது அலுவலகத்திற்கு அழைத்து அவன் இவ்வாறு கேட்டான். “செங்குத்தான் சரிவில் விபத்து ஏற்படாதிருக்க எவ்வளவு தூரம் நெருங்கி செல்வாய்?” ஒருவன் ஒரு அடிதூரம் வரை தெரியமாக செல்வேன் என்றான். மற்றவன் ஆறு அங்குலம் வரை தெரியமாக செல்வேன் என்றான். இப்படியாக ஒவ்வொருவராக சென்னார்கள். கடைசியாக மற்றவர்கள் சொன்னதை எல்லாம் அமைதியாக கேட்ட ஒருவன், “செங்குத்தான் சரிவில் ஓரத்திற்கு சென்றால் எந்த அளவுக்கு பாதுகாப்பு இருக்கும் என்று தெரியாததால், நான் தூரத்திலேயே நிறுத்திவிடுவேன்” என்றான். இவனுக்குத்தான் அந்த வேலை கிடைத்தது.

நாம் கடைபிடிக்க வேண்டிய கொள்கை இதுதான். சோதனையிருந்து மிக தூரமாக இருப்பவர்கள் பாதுகாப்பாக இருப்பார்கள். தனது பலத்தையும் வல்லமையையும் மிக அதிகமாக நம்புகிறவர்கள் ஆபத்தின் விளிம்பிற்கு சென்று தவறிவிழுகிறார்கள். நாம் சோதனைக்குள் நுழையாதபடி ஜெபிப்போமாக. நாம் ஆபத்திலிருந்து விலகியிருக்கும்படி கவனமாகவும் விழிப்பாகவும் இருப்போமாக.

## உலக காரியங்களுக்காக ஜெபித்தல்

நமது ஆண்டவர் தமது கடைசி மாலை நேரத்தில் தமது அப்போஸ்தலர்களிடம் சொன்னதாவது: “இது வரைக்கும் நீங்கள் என் நாமத்தினாலே ஒன்றும் கேட்கவில்லை; கேளுங்கள், அப்பொழுது உங்கள் சந்தோஷம் நிறைவாயிருக்கும்படி பெற்றுக் கொள்வீர்கள்.” (யோவான் 16:24) அவரது வாக்குத்தத்தம்

நிறைவேறுதலுக்கு பார்த்துக் கொண்டிருக்கிறவர்களுக்கு ஒரு விசேஷத்து ஆசீர்வாதம் நிச்சயம் இருக்கிறது. ஒரு சமயத்தில் நமது கர்த்தர் சொன்னதாவது: “பூமிக்குரிய பெற்றோர்கள் நல்ல ஈவுகளை கொடுக்கும்பொழுது, பரம பிதாவானவர் தம்மிடத்தில் வேண்டிக் கொள்ளுகிறவர்களுக்கு பரிசுத்த ஆவியை கொடுப்பது அதிக நிச்சயமல்லவா.” (லூக்கா 11:13) பரிசுத்த ஆவியை கொடுங்கள்” என்ற வார்த்தைகளை பயன்படுத்த வேண்டும் என்றோ, நல்ல எண்ணங்கொண்ட சில நண்பர்கள் பெற்றகொஸ்தே ஆசீர்வாதத்திற்காக ஜெபிப்பது போல நாம் ஜெபிக்க வேண்டும் என்றோ நமது ஆண்டவர் கூறவில்லை. ஆனால் நாம் சத்திய ஆவிக்காக, தெளிந்த புத்திக்காக, பரத்திருந்து வருகிற ஞானத்திற்காக ஜெபிக்க வேண்டும் என்று கூறினார்.

நம்முடைய காரியங்களை சரியானபடி நடத்த நமக்கு ஞானம் போதாது. நாம் போதிக்கப்பட்டிருக்கிறதாவது: “உங்களில் ஒருவன் ஞானத்தில் குறைவுள்ளவன் கா இருந்தால், யாவருக்கும் சம்பூரணமாய் கொடுக்கிறவரும் ஒருவரையும் கடிந்து கொள்ளாதவருமாகிய தேவனிடத்தில் கேட்கக்கடவன், அப்பொழுது அவனுக்கு கொடுக்கப்படும்.” (யாக்கோபு 1:5) நம் வாயின் வார்த்தைகளும், நம் இருதயத்தின் தியானமும் தேவனுடைய சமூகத்தில் பிரியமாயிருப்பதற்கு தேவனுடைய ஊழியக்காரர்களாகிய நமக்கு இந்த ஞானம் விசேஷமாக தேவையானதாக காணப்படுகிறது. (சங்கீதம் 19:14).

நமது கர்த்தர் தமது சீஷர்களுக்கு போதித்ததாவது: “என்னத்தை உண்போம், என்னத்தை குடிப்போம், என்னத்தை உடுப்போம் என்று கவலைப்படாதிருங்கள். (இவைகளையெல்லாம் அஞ்ஞானிகள் நாடித் தேடுகிறார்கள்) இவைகளையெல்லாம் உங்களுக்கு வேண்டியவைகள் என்று உங்கள் பரம பிதா அறிந்திருக்கிறார்.” (மத்தேயு 6:31,32) நாம் உலகத்திருந்து வேறாக இருக்க வேண்டும் என்று குறிப்பதாக அவரது வார்த்தைகள் காணப்படுகிறது. அவர்கள் சிந்திக்கக் கூடிய ஆசீர்வாதங்களுக்காக-பல்வேறு வகையான உணவுகள், வீடுகள், பணம் மற்றும் என்னவெல்லாமோ கேட்டு ஜெபிப்பார்கள். ஆவிக்குரிய காரியங்களுக்காக ஜெபிக்க மாட்டார்கள். ஏனெனில் அந்த ஈவுகளை அவர்கள் உணரமாட்டார்கள். அவர்களைப் போல நாம் இருக்கக் கூடாது.

அப்படியென்றால் நமது கர்த்தர் தமது ஜெபத்தில், “எங்களுக்கு வேண்டிய ஆகாரத்தை இன்று எங்களுக்கு தாரும்” என்று ஏன் கேட்டார்? இது ஜெபத்தில் முற்றிலும் வேறானதாக இருக்கிறது. நாம் விசவாசம் உள்ளவர்களாயிருந்தால் அப்பழும் தண்ணீரும் நிச்சயம் உண்டு என்று கர்த்தர் வாக்குத்தத்தம் பண்ணியிருக்கிறார். (ஏசாயா 33:16) நாம் நிகாரிக்கப்பட மாட்டோம். கர்த்தர் எல்லா நன்மைகளையும் கொடுக்கக் கூடியவர் என்று அங்கீரிப்பது தான் மிகவும் சரியானது. அவரது வாக்குத்தத்தத்தின்படி உணவுக்காகவும் உடைக்காவும் அவரை நோக்கிப்பார்க்கிறோம். நாம் எதைப் பெற்றிருந்தாலும் நாம் கர்த்தரை நம்பியிருக்கிறோம் என்பதை அங்கீரிக்கிறோம். ஏனெனில் அவர் அதை நமக்கு கொடுக்கிறார். அவர் என்ன கொடுக்கிறாரோ, அதற்கு மேலாக நாம் வேறு எதையும் கேட்பதில்லை.

ஆவிக்குரிய வளர்ச்சியில் நாம் முன்னேறுகிற அளவுக்கு, குறைவாக நாம் கர்த்தரிடம் கேட்போம். இன்னும் அவரது ஞானத்தில் அதிக நம்பிக்கையும் அவரது வாக்குத்தத்தத்தில் அதிக விசவாசமும் கொள்ளுவோம். நாம் அதிகமாக செய்ய வேண்டியது என்னவெனில், பூமிக்குரியவைகளுக்காக அந்த வாக்குத்தத்தங்களையும் அவைகளில் நமது நம்பிக்கையையும் குறிப்பிடுவது ஆகும். தமது சீஷர்களாக இருக்கும்படி நம்மை அழைத்திருக்கிறவரும், நம்மை தமது மேற்பார்வைக்கு கீழாக வைத்திருப்பவருமாகிய நமது கர்த்தர் சகலமும் நமது நன்மைக்கு ஏதுவாக நடக்கும்படி பார்த்துக் கொள்ளுவார் என்பதில் நாம் உறுதியாய் இருப்போம். கிறிஸ்துவின் சரீர அங்கமாக இருக்கும்படி நம்மை அவர் அழைத்திருந்தால், உணவு குறைவோ வேறு எதுவோ நமது அழைப்பையும் தெரிந்துகொள்ளுதலையும் உறுதிப் படுத்துவதில் நம்மை தடைபடுத்தாது.

கர்த்தருடைய தூதன் சூழ பாளயமிறங்கப் பெற்றவர்கள் ஒரு வசீகரமான வாழ்க்கையை பெற்றிருக்கிறார்கள் என்று சொல்லப்படலாம். கர்த்தர் சபையை இயக்குகிறார். ஆகையால் அவரது அழைப்பின் நிபந்தனைகளை நாம் ஒத்துக் கொள்ளுவதற்கான காலத்திற்கு முன்பே விபத்தினாலோ அல்லது வியாதியினாலோ நமது ஜீவனை எடுத்துக் கொள்ள அனுமதிப்பாரா என்பதை நினைத்துப் பாருங்கள்? நிச்சயமாக இல்லை! ஆகையால், “மனுஷன் அப்பத்தினாலே மாத்திரமல்ல, தேவனுடைய வாயிலிருந்து புறப்படுகிற ஒவ்வொரு வார்த்தையினாலும் பிழைப்பான்.” (மத்தேயு 4:4) தேவனுடைய வாக்குத்தத்தத்தில் நாம் நம்பிக்கை வைக்கிறேம். நாம் அவரிலும் அவரது வசனம் நம்மிலும் நிலைத்திருந்தால், நாம் கீழ்ப்படித்தல் உண்மையுள்ளவர்கள் அயிருந்தால், நம்மில் தெய்வீக நோக்கத்தை அவர் நிறைவேற்றுவார்.

ஆசிரியர் தனது குழந்தை பருவத்திருந்து தனது சரீர பலத்திற்காகவும் சுக்கத்திற்காகவும், கர்த்தரிடம் கேட்டதாக ஞாபகமில்லை என்கிறார். அவருக்கு சரீர பலம் அதிகமாக இருந்ததில்லை. அவருக்கு ஊழியம் பண்ண சந்தர்ப்பம் கிடைத்த பொழுது அவரது பலம் தேவைக்கும் குறைவாக இருப்பதாக காணப்படும். அப்பொழுது ஜெபத்தில் கர்த்தருக்கு முன்பாக சென்று, தனக்கு தேவையான பல த்தைக் கொடுக்கும்படி அல்லது அவருக்கு தேவையானது எது என்பதை கர்த்தர் காணகிறதை கொடுக்கும்படி கேட்பதில் சந்தோஷம் அடைந்திருக்கிறார். அவரால் திருப்பதியான செய்தியை அளிக்க முடியாது என்பதை தேவன் கண்டால், கர்த்தர் எந்த அளவுக்கு அனுமதித்திருந்தாலும் அது அவருக்கு சிறந்த அனுபவமாக இருக்கும் என்று அறிந்து, தன்னால் இயன்றதை செய்துவிட்டு மற்றவைகளை கர்த்தரிடம் விட்டுவிடுவார்.

இந்த மார்க்கம் போதுமானதாக இருந்திருக்கிறது. அவரது நாற்பது வருட தீவிர ஊழியத்தில் பலவீணத்தினால் ஒரு கூட்டத்தைக் கூட அவர் தவறவிட்டதில்லை. “உன்னால் இன்றிரவு சரியாக பேச முடியாது” என்று அவரது நண்பர் கூறிய அநேக சந்தர்ப்பங்கள் இருந்தன. கர்த்தர் எனக்கு பலம் கொடுத்தால், நான் கூட்டம் நடக்கும் இடத்திற்கு செலவேன், பேசுவதற்கான பலத்திற்காக அவரை நம்புவேன்” என்பதே அவரது வழக்கமான பதிலாக இருந்தது. ஒரு சமயம் மேடையில் கிட்டத்தட்ட மயக்கமடைந்துவிட்டார். ஆனாலும் அவரது கிருபை போதுமானதாக இருந்தது. அவர் திரையின் இந்த பக்கம் இருக்கும்வரை, அவர் செய்ய முடியாதிருக்கும் போனதை தவிர, சந்தர்ப்பம் கிடைக்கும் பொழுதெல்லாம் அவர் பேச உத்தேசம் உடையவராக இருக்கிறார். கர்த்தர், அவர் பேசுவதற்கு சந்தர்ப்பம் கொடுத்தால், தேவையான பலத்தையும் கர்த்தர் தந்தருளுவார்.

## ஜயத்திற்கான சரியான விஷயங்கள்

“நீங்கள் தகாத விதமாய் விண்ணப்பம் பண்ணுகிறபடியினால், பெற்றுக்கொள்ளாமல் இருக்கிறீர்கள்” (யாக்போடு 4:3) என்று பரிசுத்த யாக்கோபு அவரது நாளில் சொன்னதை நாம் ஞாபகத்திற்கு கொண்டு வரும்போது, நாம் என்ன கேட்கிறோம் என்பதில் நாம் ஜாக்கிரதையாக இருக்க வேண்டும்.

நமது ஜெபம் கேட்கப்படுவதற்கு நாம் அவரில் நிலைத்திருப்பதும் அவரது வார்த்தை நம்மில் நிலைத்திருப்பதும் அவசியம் என்பதை நமது அப்போஸ்தலருக்கு நமது கர்த்தர் போதித்தார். அவரது வார்த்தைகளாவன: “நீங்கள் என்னிலும் என் வார்த்தை உங்களிலும் நிலைத்திருந்தால், நீங்கள் கேட்டுக் கொள்வது எதுவோ, அது உங்களுக்குச் செய்யப்படும்.” (யோவான் 15:7) வேறு வார்த்தைகளில் சொல்லுவோமானால், கர்த்தருடைய சித்தத்திற்கு இசைவாக நாம் விண்ணப்பம் பண்ணினால் கேட்கப்படும். அவரது சித்தத்திற்கு மாறாக விண்ணப்பம் பண்ணினால் கேட்கப்படாது.

சுயநலத்துடன் பூமிக்குரியவைகளுக்காக ஜெபித்தால் அது உண்மையான ஜெபமல்ல. அநேக கிறிஸ்தவர்கள் கர்த்தர் தங்களுக்கு என்ன செய்ய வேண்டும் என்பதை ஒரு கடமையாக சொல்லுகிற வழியை பெற்றிருக்கிறார்கள். அதாவது ஒரு கூட்டத்தில் அநேகர் மனம் மாற்றப்பட்டு அவரிடம் வர வேண்டும், இப்படியாக இந்த கூட்டம் அபிவிருத்தி அடைய வேண்டும் முதலானவைகள். நமது ஜெபங்கள் இவைகளைக் காட்டிலும் மேன்மையான முறையில் இருக்க வேண்டும். மதகாரியங்கள் சாதாரணமான முறையில் சமர்ப்பிக்கப்பட வேண்டும். நாம் கர்த்தருக்கு பிரியமான முறையில் வாழ விருப்பம் உள்ளவர்களாக இருக்க வேண்டும். அவர் கொடுத்தது குறைவாக இருந்தாலும் அதிகமாக இருந்தாலும் அதற்காக நாம் நன்றி உள்ளவர்களாக இருக்க வேண்டும். தேவன் கொடுக்க விரும்புகிற எதற்காகவும் நாம் ஜெபிக்கலாம் என்று யோசனை கூறப்படுவதே முழுவதும் சரியானதாக இருக்கிறது. நாம் பரிசுத்த ஆவிக்காக, அதிகமான அன்பிற்காக, அதிக பொறுமைக்காக, அதிகமான தயவுக்காக, பரத்திருந்து வருகிற அதிகமான ஞானத்திற்காக ஜெபிக்கலாம். சகலமும் நமக்கு நன்மைக்கு ஏதுவாக நடக்கும்படி ஜெபிக்கலாம். ஏனெனில் அப்படி இருக்கும் என்று நமக்கு வாக்குத்தத்தம் பண்ணியிருக்கிறார். கர்த்தரின் பார்வையில் மேன்மையான வழியில் நடத்தும்படி நாம் ஜெபிக்கலாம். ஆனால் என்ன செய்ய வேண்டும் என்று கேட்கக் கூடாது. ஏனெனில் பொதுவான காரியங்களில் அவரது சித்தம் என்ன என்பதை அறிய நமக்கு உபாயம் ஏதுமில்லை.

நமது கர்த்தர் ஒரு கடமையான முறையில் ஜெபிக்கவில்லை. அவரது விண்ணப்பத்தோடு அவர் கேட்டது, “என்னுடைய சித்தத்தின்படியல்ல, உமது சித்தத்தின்படியே ஆகக்கடவு” - எனக்கு சித்தம் ஏதுமில்லை; ஏனெனில் எனது சித்தத்தை நான் கைவிட்டுவிட்டேன். உமது சித்தத்தின்படி ஆவதே என் விருப்பம். இது முழுமையான தாழ்மையுள்ள ஒரு ஜெபம். அதற்கு நமது கர்த்தர் விசுவாசத்தோடு ஜெபிக்கவில்லை என்று அர்த்தமல்ல, அல்லது அவர் விரும்பியது கிடைக்காது என்றல்ல. பிதாவானவரின் சித்தத்தை அறிந்து கொள்ள விரும்புகிறார் என்பதே அதன் பொருள். இயேசு பாடுகளின் பாத்திரத்தில் கடைசி மட்டும், அடி வண்டல் மட்டும் பானம் பண்ண வேண்டும் என்பதே பிதாவானவரின் சித்தம் என்பதை அறிந்து கொண்டார்.

நாம் தாழ்மையானவர்களாக இருந்தால், நமது ஜெபமானது மேலும் மேலும் நன்றி கூறுதலாக ஆகும். நாம் ஆண்டவரின் அடிச்சவட்டில் நடக்க மேலும் மேலும் விருப்பம் உள்ளவர்களாக இருப்போம். நாம் அவரிடம் எதையும் சொல்ல முயற்சிப்பதற்கு மேலாக, நம்மில் அவருடைய சித்தம் நிறைவேற விரும்புவோம். எல்லா காரியங்களும் அவரது திட்டப்படி தான் இருக்கும். அது நிறைவேறும். அதை அவர் நமக்காகவோ அல்லது உலகில் வேறு யாருக்காகவோ மாற்றமாட்டார். இந்த கிறிஸ்தவ ஜீவியத்தை அபிவிருத்தியை அடைந்தவர்கள் இவரை அல்லது அவரை பாதுகாக்க வேண்டும் என்று ஜெபிக்க வேண்டிய அவசியம் இல்லை என்பதை உணருவார்கள். ஏனெனில் அவர் நியமித்த பாதையில் அவரிடம் வருகிற அனைத்து உலக ஜனங்களையும் பாதுகாப்பேன் என்று வாக்குத்தத்தம் பண்ணியிருக்கவில்லையா?

தர்சு பட்டணத்தான் சவுலை கவனியுங்கள். அவன் தேவனுடைய சித்தத்தை செய்ய நாடினான், ஆனால் குருடாக்கப்பட்டான். தேவன் நிஜமான உண்மைகளுக்கு அவரது கண்களை திறந்த பிறகு, அவர் சரியான வழியில் முன்னேறிச் சென்றார். அவர் சத்தியத்தை பெறுவதற்கு முன்பும் பின்பும் புனிதராக

இருந்தார். ஆனால் அவர் வெளிச்சத்தை பெற்ற பிறகு, தேவனுடைய சித்தத்தை எப்படி மேன்மையாக செய்வது என்ற போதனையை பெற்றார். அவர் கர்த்தருடைய தெரிந்து கொள்ளப்பட்ட பாத்திரமாக இல்லாதிருந்தால் இப்படிப்பட்ட ஒரு அனுபவத்தை பெற்றிருக்க மாட்டார்; அவர் மாயவித்தைக்காரன் சீமோனைப் போல நடத்தப்பட்டிருப்பார்.

## ஜெபத்திற்கான பதில் நமது நன்மைக்காக தாமதபடுத்தப்படுகிறது

கிறிஸ்தவ ஜனங்களுக்கிடையே ஜெபத்தில் பிடிவாதமாக இருந்து யாக்கோபு தேவதூதனிடம் செய்தது போல மல்லுகட்டுவது ஊக்குவிக்கப்படுகிறது. இந்த ஜனங்கள் இவ்வளவு அதிகமாக அடிக்கடி ஜெபிக்கிறவர்கள், அது அவர்களுக்கு நஷ்டமாக ஆவதை ஆராய்வதில்லை. தேவனுக்கு முன்பாக நம்மை உத்தமனாக நிறுத்தும்படி ஆராய வேண்டும் என்றும் (2 தீமோத்தேயு 2:15) அந்புதமான காரியங்களை தேடக்கூடாது என்றும் புத்திசாத்தனமாக இருக்க வேண்டும் என்றும் நமக்கு வேதவாக்கியங்கள் போதிக்கின்றன. இந்த முறையில் ஜெபிக்கிற ஜனங்கள் எயா காலத்தில் பாகான் தீர்க்கதறிசிகள் செய்தது போல செய்கிறார்கள். அந்த மனிதர்கள் தங்களை கற்களால் கீர்க்கொண்டும் தங்கள் தேவனை நோக்கி தங்கள் பலியை ஏற்றுக் கொள்ளும்படி பலிபீடத்திற்கெதிரே குதித்தார்கள். (1 ராஜாக்கள் 18:26-29).

அதற்கு மாறாக, எயா தீர்க்கதறிசி மிக அமைதியாக இருந்தார். புத்தியுள்ள தேவனை அவர் ஆராதித்தார். அவரது கவனத்தை திருப்ப கத்தவேண்டிய அவசியமில்லாதவர். எனியாவுக்கான நேரம் வந்தபோது, சில வார்த்தைகளை மாத்திரம் பயன்படுத்தி, நேரடியாக விஷயத்திற்கு சென்றார். (1 ராஜாக்கள் 18:36-38).

இந்த விவரங்களில் கிறிஸ்தவர்களுக்கான ஒரு பாடம் இருக்கிறது. தெய்வீக குணலட்சணத்தையும் திட்டங்களையும் பொதுவாக அறியாதவர்கள், ஜெபிக்கக் கூடாததற்காக ஜெபிப்பார்கள். கேட்க வேண்டிய சரியான காரியங்களை ஒதுக்குவார்கள். நாம் கர்த்தரிலும் அவரது வார்த்தை நம்மிலும் நிலைத்திருத்தால், நாம் எதைக் கேட்க வேண்டும் என்பதை அறிந்திருப்போம். தகாததை கேட்காதபடிக்கும் தகுதியானதை கேட்கவும் ஜாக்கிரதையாக இருக்க வேண்டும்.

ஒருவருடைய ஜெபம் கேட்கப்படாததாக காணப்பட்டால், மனந்தளர்ந்து ஜெபிப்பதை விட்டுவிடக்கூடாது. சோர்ந்து போகாமல் நாம் ஜெபம் பண்ண வேண்டும் என்று நமது கர்த்தர் கூறுகிறார். (ஸ்ரீகா 18:1-8) நமது பரம பிதாவானவர், அவரது ஆசீர்வாதங்களை நாம் உணர்ந்து கொள்ளும்படியான மனநிலைமைக்கு நம்மை கொண்டு வருவார். நமது உயர்ந்த நன்மைக்காக நமது ஜெபத்திற்கான பதில் காலதாமதம் ஆவது தேவனுடைய சித்தமாக இருக்கலாம்.

முப்பத்தி ஒன்பது நூற்றாண்டுகளுக்கு முன்பு, ஆபிரகாமிடம் தேவன், அவர் கானான் தேசத்தை பெறுவார் என்றும் அவருடைய சந்ததிக்குள் பூமியிலுள்ள சகல ஜாதிகளும் ஆசீர்வதிக்கப்படும் என்றும் வாக்குத்தத்தம் பண்ணினார். அந்த வாக்குத்தத்தம் இன்னும் நிறைவேறவில்லை. (அப்போஸ்தலர் 7:5) பதினெட்டு நூற்றாண்டுகளுக்கு மேலாக, “உம்முடைய ராஜ்யம் வருவதாக, உம்முடைய சித்தம் பரலோகத்தில் செய்யப்படுவது போல பூமியிலேயும் செய்யப்படுவதாக” என்று ஜெபித்து வருகிறோம். கர்த்தர் இந்த ஜெபத்திற்கு இன்னும் பதிலளிக்கவில்லை. எனினும் இன்னும் நாம் அந்த ஜெபத்தை தொடர்ந்து செய்து காத்திருக்க வேண்டியவர்களாயிருக்கிறோம். தேவன் தமது வாக்குத்தத்தத்தை நிறைவேற்றுவார் என்று விசுவாசிக்கிறோம். “நான்..... எழும்பும் நாள் மட்டும் எனக்கு காத்திருங்கள் என்று கர்த்தர் சொல்லுகிறார்.” (செப்பனியா 3:8)

கர்த்தருடைய வழியில் தங்கள் இருதயத்தை சந்தோஷம் மூட்டுகிறவர்கள் அனைவருக்கும் மாபெரும் ஆசீர்வாதம் வைக்கப்பட்டிருக்கிறது. அவரது கிருபையான வாக்குத்தத்தத்திற்கு நாம் ஒத்திருக்கிறோம். நாம் காத்திருந்து ஜெபிக்கிறோம். விரைவில் தமது சொந்த தெரிந்து கொள்ளப்பட்டவர்களுக்காக இந்த யுக முடிவில் பழிவாங்குவேன் என்று கர்த்தர் சொல்லுகிறார். அவர் அவர்களை மாம்சம் மற்றும் சத்துருவின் எதிர்ப்புகளிருந்தும் விடுவிப்பார். அவர் அவர்களை உயர்த்தி, அவர் வாக்குத்தத்தம் பண்ணினபடி ஆசீர்வாதங்களை அவர்கள் மேல் பொழிவார். பிறகு ஜெபங்கள் கேட்கப்படும். இதற்கிடையில் ஜெபமானது நம்பிக்கையுடனும் ஊக்கத்துடனும் தொடர்ந்து செல்ல வேண்டும்.

“ஒருவரது ஜெபத்தை சொல்வதற்கும்,” ஜெபிப்பதற்கும் ஒரு வித்தியாசம் உண்டு, ஜெபத்தில் சில குறிப்பிட்ட விண்ணப்பங்கள் இருக்க வேண்டும். அதற்கான பதிலை புத்திசாதனத்துடன் எதிர்பார்ப்போம். ஒரு சகோதரன் தனது சிந்தனைகள், வார்த்தைகள் மற்றும் செயல்களை ஆழ்ந்து பரிசோதனை செய்து கட்டியமுப்புவதற்கு எப்படிப்பட்ட குணலட்சணம் தேவை என்பதை கவனிக்கும் பொழுது பொறுமை தேவை என்ற தீர்மானத்திற்கு வந்தார். சில காலத்திற்கு பிறகு அவர் எழுதியதாவது: “காரியம் என்னவென்று ஆசரியப்பட்டேன். அதிகமான பொறுமைக்காக நான் ஜெபித்துக் கொண்டிருந்தே தன். ஆனால் எனது சோதனைகள் எல்லாம் என்னுடைய பொறுமையை குறைவாகவே வளர்ப்பதாக இருந்தது. இந்த வழியில் பொறுமைக்கான எனது ஜெபத்திற்கு கர்த்தர் பதிலளித்துக் கொண்டிருக்கிறார் என்பதையும் இந்த சிறப்பான குணம் என்னில் அபிவிருத்தி அடையும் நோக்கத்துடன் இந்த சோதனைகளை அவர் அனுமதித்துக் கொண்டிருக்கிறார் என்பதையும் சமீப காலத்தில் தான் நான் காண ஆரம்பித்தேன்.”

இந்த அனுவம், “தேவனுடைய சர்வாயுதவர்க்கத்தையும் எடுத்துக் கொள்ளுங்கள்” (எபேசியர் 6 :13) என்கிற அப்போஸ்தலரின் புத்திமதிக்கு இசைவாக இருக்கிறது. நமது ஜெபம் என்னவாக இருந்தாலும், நம்முடைய விண்ணப்பங்களுக்கு எப்படி பதிலளிக்கிறார் என்பதை நாம் கவனிக்க வேண்டும். இந்த மனோநிலை தான் நமது விசுவாசம் நம்பிக்கை மற்றும் உண்மையாயிருத் தல் ஆகியவைகளை விளக்குவதாக இருக்கும். இதனால் முறைப்படி நமது விசுவாசம் பலப்படுத்தப்படும். நாம் கர்த்தரில் நம்பிக்கையாக இருப்பதால் நாம் அவருக்கு பிரியமாக இருப்போம். நாமே செய்வதைக் காட்டிலும் மேன்மையான வழியை நாம் எடுக்கிறோம் என்பதை அவர் அறிகிறார். நாம் எதிர்பார்த்திராத சில காரியங்கள் நமது வாழ்க்கையில் வந்தால், “நாம் பொறுமை, கீழ்ப்படிதலை கற்றுக் கொள்ளக் கூடிய ஒரு பாடம் இதில் இருக்கிறது” என்று நாம் நினைக்க வேண்டும்.

கர்த்தருடைய ஜெனங்கள், சந்தோஷத்தின் நிறைவை பெறுவதற்காக நாம் அவரிடம் கேட்க சலுகை பெற்றிருக்கிறோம். இந்த சந்தோசத்தையும், “எல்லா புத்திக்கும் மேலான தேவ சமாதானத்தையும்” பெற்றிருக்கிறோம். பரிசுத்த ஆவி வசனத்தின் மூலம் வெளிப்படுத்துகிறதும் பிதாவானவர் நமக்காக வைத்திருக்கிறதுமான மகிழையான காரியங்களின் நம்பிக்கையில் நாம் மிக அதிகமாக களிக்கூருகிறோம். மகிழ்ச்சி நிறைந்த கிறிஸ்தவன் நன்றியுள்ள கிறிஸ்தவன். தனது வாழ்க்கையை சரியானபடி பயன்படுத்துகிறவன் தான் நன்றியுள்ள கிறிஸ்தவன், நன்றியறிதலை அப்பியாசப்படுத்துகிறதினால் ராஜ்யத்துக்கு நன்கு தயாரானவனாக அவன் இருப்பான். குறைவாக நன்றியுள்ளவன் ராஜ்யத்தை அடையலாம் என்று நாம் கொஞ்சம் அறிகிறோம். ஆனால் நன்றியில்லாத இருதயம் ராஜ்யத்தை பெறாது.

## வெஜபத்திற்கான சூழ்நிலை

“இடைவிடாமல் ஜெயம் பண்ணுங்கள்,” என்பதும் “ஜெபிப்பத்தை நிறுத்தாதீர்கள்” என்பதும் ஒரே அர்த்தமுடையதாக இருக்கிறது. ஒருவர் எதிர்பார்க்கிற மனோபாவத்தில் இருந்தால் விண்ணப்பம் தொடர்கிறது. ஏதாவது ஒரு வழியில் அந்த விண்ணப்பம் இன்னும் பதிலுக்காக காத்திருக்கலாம். இந்த யோசனை நீதிமன்றத்தில் நிறைவேற்றப்படுகிறது. குறிப்பிட்ட வழக்குகளில் இந்தந்த கஷ்டத்திருந்து இந்தந்த விடுதலை வேண்டும் என்று விண்ணப்பம் பண்ணுவது வழக்கு மன்றத்தின் முறையாக இருக்கிறது. அந்த வேண்டு கோள் திரும்ப பெற்றுக் கொள்ளலாம் அல்லது தொடரலாம். பரலோக மன்றத்தில் நாம் கேட்கும் ஜெபமும் இதே போலதான். நாம் விண்ணப்பம் பண்ணியிருக்கிறோம், நாம் கேட்டது மதிப்புள்ளதாக இருந்தால், நாம் காத்திருப்பது நல்லது.

அதிகமாக பேசி விண்ணப்பம் பண்ணினால் தங்கள் ஜெபம் கேட்கப்படும் என்று நினைக்கிற பறஜாதிகளைப் போல நாம் இருக்கக்கூடாது. முதலாவது தேவனுடைய ராஜ்யத்தை நாம் தேட வேண்டும். நம்முடைய ஜெபம் அதற்கு ஒத்ததாகத் தான் இருக்க வேண்டும். நாம் பெறுகிற பூமிக்குரிய அனுபவம் எதுவாக இருந்தாலும், சுவிசேஷத்தின் பரலோக காரியங்களை அடைவதற்கு உதவியாக இருக்க வேண்டும். பரலோக பிதாவானவர் பார்க்கிறார். நாம் இரும்புச் சட்டத்திற்கு பிணைக்கப்படாதிருந்தாலும், நாம் ஜெபம் பண்ணுவதை நிறுத்தக் கூடாது. தேவன் நம்மை ஜெபிக்கும்படி கட்டளையிடவில்லை. ஏனெனில் அது உறுதியான சட்டமாக இருக்கும். கீழ்ப்படியவில்லை என்றால் பாவமாகும். ஆனால் கேட்கிறவர்களை அவர் ஆசீர்வதிப்பார் என்று நாம் விசுவாசிக்கிறோம். தேவையை நாம் எவ்வளவு அதிகமாக உணருகிறோமோ, அவைகளை பெறும்போது, அந்த அளவுக்கு அதிகமாக மெச்சுகிறோம். வெகுமதிகளை (ஆவுகளை) அடிக்கடி சென்று கேட்பதினால், கர்த்தர் இந்த வெகுமதிகளை நாம் மெச்சும்படி பண்ணுகிறார். பிறகு அவைகள் நம்மிடம் வரும்போது, அவைகளை பெற்று நல்லபடியாக பயன்படுத்தும் ஒரு நிலைமையில் இருக்கிறோம்.

நன்றி சொல்லுவதற்கு நமக்கு அநேக காரணங்கள் இருக்கின்றன. நன்றி கூறுகிற இருதயம் நன்றியுள்ள மனோபாவத்தை மேலும் மேலும் காணும். முதல் நாம் நன்றி சொல்ல ஆரம்பிக்கும்போது, மிகவும் சந்தோஷமான காரியங்களுக்குச் செய்கிறோம். நமது அனுபவம் பெருகப் பெருக, இன்னல்கள் மற்றும் வாழ்க்கையின் துன்பங்களிலும் சந்தோஷத்தைக் காண்போம். ஏனெனில் இந்த அனுபவங்கள் நமது இருதயத்தை சீர்படுத்தி, தவறுக்கு எதிராக நல்லதற்கும் பிழைகளுக்கு எதிராக சத்தியத்திற்கும், அசத்தத்திற்கு எதிராக சத்தியத்திற்கும் அதிகமாக இடமளிக்கக் கூடியதாக மாற்றுகிறது.

நாம் முறையாக அடிக்கடி ஜெபிக்கிறவர்களாக மாத்திரமல்ல, நாம் எப்பொழுதும் ஜெபம் பண்ணும் மனோபாவத்தில் இருக்க வேண்டும். ஒவ்வொரு குழுப்பத்திலும் ஒவ்வொரு அனுபவத்திலும் தெய்வீக வழிகாட்டுதலுக்காக கர்த்தரை நோக்குகிற இருதய மனோபாவத்தில் தேவனுடைய பின்னளைகள் இருக்க வேண்டும். காந்த முள் துருவங்களை நோக்கியிருப்பதுபோல நமது இருதயங்களும் கர்த்தரை நோக்கி இருக்க வேண்டும். நமது வழிப்பாதையில் வலயோ, தொந்திரவோ, கஷ்டமோ இருந்தால் நாம் அவரை நோக்கவேண்டும். கர்த்தருக்கு ஊழியம் செய்யும் சலுகை இருந்தால் கர்த்தரிடம் திரும்பி உதவி கேட்காமல், ஊழியம் பண்ண நமக்கு தகுதியிருக்கிறது என்று நாம் நினைக்கக் கூடாது. வேறு வார்த்தைகளில் சொல்லுவோமேயானால், கிறிஸ்தவனின் ஜெபம் நாளின் ஆரம்பத்தில் ஏற்றுக்கப்படுவது மட்டுமல்ல, ஜெப சூழ்நிலை அவனைச் சுற்றி தொடர்க்கியாக இருக்க வேண்டும். இது வெறும் கடமையாக மாத்திரமல்ல, மாபெரும் சலுகையினை சரியான உணருதலாகவும் இருக்க வேண்டும்.

கர்த்தரை சரியாக உணர்ந்தவர்கள் இந்த சலுகை இல்லாமல் இருக்க முடியாது. இந்த சலுகையை சரியாக உணர்ந்தவர்கள், ஒரு நாளில் அனேகந்தாம் பரலோக பிதாவானவரிடம் செல்வதில் களிக்குறவார்கள். இடுக்கமான பாதையில் நடக்க நாடுகிறவர்கள் அனைவருக்கும் நமது புத்திமதி என்னவென்றால், அவர்கள் இந்த சலுகையை மறக்கக் கூடாது என்பது தான். ஆனால் அவர்களது குடும்பத்தில் அல்லது அவர்களது அறைகளில் அறை நன்பர்களுடன், ஜெபமானது நியாயமானதாக, சரியானதாக, அவர்களது தீர்மானத்தின்படி சந்தோஷப்படுத்துவதாக இருக்க வேண்டும், அத்துமீறுவதாக இருக்கக் கூடாது.

## ஜெபத்தினால் விசுவாசம் பலப்படுத்தப்படுகிறது

ஒருவருடைய ஜெபங்கள் மற்றவருக்கு எப்படி அநுகூலமாக இருக்கிறது என்பதை நாம் அறியாதிருக்கலாம். அதை நாம் ஆழ்ந்த வேதாந்த கொள்கையாக்க நமக்கு போதுமான தகவல்கள் இல்லை. மின் சக்தி ஒரு நிலையத்திற்கு இன்னொரு நிலையத்திற்கு ஆயிரக்கணக்கான மைல்களுக்கு அப்பால் தொடர்ந்து செல்லுவதைப் போல குறிப்பிட்ட மனீதியான சக்திகள் ஒருவரிடமிருந்து மற்றவரிடம் போகலாம் என்று ந ம் அனுமானிக்கல மாம். மனதின் சக்தி கள் அறியக்கூடாதவைகள். நம்மை நாமே வசீகரிக்கலாம்; ஒரு குறிப்பிட்ட அளவு மற்றவர்களை, நாம் வசீகரிக்கலாம். ஒரு மனது வார்த்தை இல்லாமல் கருத்தறிவிக்கும் சக்தியால் இன்னொருவரை வசீகரிக்கலாம். ஏன் தேவன் இதை அனுமதிக்கிறார் என்பதையும் ஜெபத்திற்கு பதிலளித்து ஆசீர்வாத்தை தருகிறார் என்பதையும் நாம் சொல்ல இயலாது. நாம் அதை வேதாந்த கொள்கைக்கு, சிந்தனைக்கு விட்டுவிடுவோம்.

நாம் கிறிஸ்துவின் பள்ளியில் இருந்தால், அங்கே நாம் போதிக்கப்பட்டு வாழ்க்கையின் சில பாடங்களை நாம் கற்றுக் கொள்ளுகிறோம். அந்த பாடங்களில் ஒன்று முழுமையான, சரியான விசுவாசம், முழுமையான நம்பிக்கை ஆகும். அப்படிப்பட்ட நம்பிக்கை, நமக்காகவும் அதே போல மற்றவர்களுக்காகவும் நமது ஜெபங்களினால் வளர்க்கப்படுகிறது. இந்த ஜெபங்களை ஆசீர்வதிக்க தேவன் பிரியமாயிருக்கிறார். இப்படியாக நமது விசுவாசத்தை வளர்த்து, பலப்படுத்தவும் பிரியப்படுகிறார். நாம் சில முக்கியமான காரியங்களுக்காக ஜெபிக்காதிருப்பதினால், அதை தேவன் நடத்தாமல் விட்டுவிடுவார் என்று நாம் நினைக்க வேண்டியதில்லை. அல்லது அதை எதிர்பார்த்ததால்தான் ஜெபத்தின் மூலம் கிடைக்கும் என்று நினைக்கக் கூடாது. ஆனால் ஆசீர்வாதமானது ஒன்றின் வழியாக இன்னொன்றிற்கு வரும். நமது ஜெபம் மற்றும் ஒத்துழைப்புடனோ அல்லது நமது ஜெபமும் ஒத்துழைப்பும் இல்லாமலோ எதையும் தேவன் ரத்து செய்து அவர் ஆசீர்வாத்தை கொடுக்க வல்லவராயிருக்கிறார்.

நாம் மற்றவர்களுக்காக ஜெபிக்கும்போது, நமது ஜெபம் பயன்படும் என்று நாம் நம்புவதற்கு காரணங்கள் உண்டு, ஜெபங்கள் மிகவும் குறிப்பிடத் தகுந்த வகையில் பதிலளிக்கப்பட்டதற்கான உதாரணங்களை நாம் பெற்றிருக்கிறோம். கர்த்தருடைய வார்த்தை நம்மில் விசுவாசத்தை பதியவைக்கிறதாக காணப்படுகிறது. தேவனுடைய ஜெபங்கள் ஜெபத்தின் ஜெபங்களாக இருந்திருக்கிறார்கள். ஜெபம் இல்லாமல் எப்படி ஒருவர் கிறிஸ்துவின் உறுதியான பின்னடியாராக இருக்க முடியும் என்று எங்களால் நினைத்து பார்க்க முடியவில்லை.

## யாருக்காக நாம் ஜெபம் பண்ணலாம்?

உடல் நலத்திற்காக சுவிசேஷ யுகத்தில் திட்டமில்லாமல் ஜெபம் பண்ணுவது சரியானதாக இருக்காது என்று நாங்கள் புரிந்துகொள்ளுகிறோம். அற்புத சுகமளிக்கும் வரத்தினால் தான் ஆதிகால சபையில் சுகமளித்தல் நடந்தன. அதன் நோக்கத்தை நிறைவேற்றின பிறகு, அப்போஸ்தலரின் மரணத்தோடு இது முடிவுக்கு வந்தது. வியாதி சம்பந்தமாக சரியான ஜெபம் பரிசுத்தவான்களால் பாவ மன்னிப்பிற்காகச் செய்துக்கப்பட்டு, அதன் பலனால் சுகம் கிடைத்தது. முடிந்து வருகிற சுவிசேஷ யுகத்தின்மேல் ஆரம்பிக்கிற ஆயிர வருட யுகமானது ஒன்றின்மேல் ஒன்றாக இருக்கிறதை நாம் பார்க்கிறோம். சுகமாகுதலும் பொதுவான இழந்ததை திரும்ப பெறுதலும் ஆரம்பம் வெளிப்படுத்தலை நாம் எதிர்பார்க்க வேண்டும். முன்னமே ஆராய்ந்த வேதாகம போதனையின் வெளிச்சத்தில், ஆயிர வருட யுக விடியன் வெளிச்சத்தில் நாம் யாருக்காக ஜெபிக்கலாம் என்று கேட்கிறோம்?

**நாங்கள் பதிலளிக்கிறோம்:** பரிசுத்தவான்கள் இப்பொழுது தங்கள் சொந்த நலனுக்காக ஜெபிக்க முடியாது. நாம் அர்ப்பணம் செய்திருக்கிறபடியால் இழந்ததை திரும்ப பெறுதலையும் நாம் கேட்க முடியாது. அல்லது களைப்பு, சோர்வு, அடிகள் அல்லது வியாதி இவைகளை அற்புதவிதமாக நீக்கி அவர்களது பகளை ரத்து செய்யும்படி கேட்க முடியாது. ஆனால் தங்களுக்கு வந்திருக்கிற துன்பங்கள் எல்லாம் தங்களது பாவத்தின் தண்டனைகள் என்று உணர்ந்தால், ஒருவருக்கொருவர் பாவத்தை மன்னித்து, தேவனிடம் பாவங்களை மன்னிக்கும்படி ஜெபிக்கலாம். இப்படியாக இதன் பலனால் அவர்கள் குணமடையலாம்.

அவர்கள் ஆண்டவரிலும் அவரது வார்த்தைகள் அவர்களிலும் நிலைத்திருக்கப் பெற்றிருக்கிற பரிசுத்தவான்கள் தங்களுக்காக ஜெபிப்பதைக் காட்டிலும் மற்றவர்களுக்காக ஜெபிக்கலாம். ஏனெனில் நாம் இளைப்பாறுதன் காலங்களின் ஆரம்பத்தில் இருக்கிறோம். இது தங்களை உயர்த்திக் கொள்வதற்காக அல்ல; அவர்களது விருப்பம் வியாதியஸ்தர்கள் சுகமடைய, சுயநலத்திற்காக அல்ல. திரும்பப் பெற்ற உடல் ஊழியத்திற்கும் தேவனுடைய மகிழைக்கும் அர்ப்பணிக்கப்படும் என்று நம்பிக்கை கொள்ள அவர்களுக்கு காரணம் இருக்கிறது.

இப்படிப்பட்ட சமயத்தில் துன்புறுகிறவர்களுக்கு அல்லது சித்த சயாதீனம் இல்லாதவர்களுக்கு வேண்டுகோளின் பேரில் விடுதலைக்காக ஜெபிக்கலாம். பயாளர்களுக்கோ, ராஜர்க் ஆசரியர்களுக்கோ அர்ப்பணம் செய்த சிறுமந்தைக்கோ அல்ல. இப்படிப்பட்ட சமயத்திலும் கூட, நமது விகவாசம் பலமுள்ளதாக இருக்க வேண்டியிருந்தாலும், நல்ல நோக்கத்தோடு நம்பிக்கையோடு கேட்டாலும், இளைப்பாறுதன் ஆசீர்வாதத்தின் ஒரு ஆரம்பத்தை வழங்க கர்த்தர் சந்தோஷப்படும்போது, நமது ஆண்டவர் தமது ஜெபத்தில் செய்தது போல “என்னுடைய சித்தத்தின்படியல்ல, உம்முடைய சித்தத்தின்படியே ஆகக்கடவுது” (ஸ்ரீகா 22:42) என்று நாம் எப்பொழுதும் சொல்ல வேண்டும்.

எனினும் பொதுவான குணமாக்குதலும் இளையப்பாறுதன் வேலையும் இன்னும் எதிர்ப்பார்க்க வேண்டிய காலமாக இருக்கிறது. ஏனெனில் அனைத்து ஆசாரியத்துவமும் பலியை நிறைவேற்றி, தங்களது தலையானவரும், பிரதான ஆசாரியருமான இயேசுவுடன், மகா பரிசுத்த ஸ்தலத்தினால் நிழலாக காண்பிக்கப்பட்ட பரலோக நிலைமை அல்லது சுபாவமாகிய மகிமை மற்றும் பூரணத்திற்குள் நுழையும் வரை இந்த காலம் வராது.

## ராஜாக்கள் மற்றும் அரசாங்கங்களுக்கான ஜெயம்

தீமோத்தேயுக்கு பரிசுத்த பவுல் எழுதின நிருபத்தில் அவர் கூறுகிறதாவது: “நான் பிரதானமாய்ச் சொல்லுகிற புத்திமதி என்னவெனில் எல்லா மனுஷருக்காகவும் விண்ணப்பங்களையும், ஜெபங்களையும் வேண்டுதல்களையும் ஸ்தோத்திரங்களையும் பண்ண வேண்டும். நாம் எல்லா பக்தியோடும் நல்லொழுக்கத்தோடும் கலகமில்லாமல் அமைதலுள்ள ஜீவனம் பண்ணும்படிக்கு, ராஜாக்களுக்காகவும், அதிகாரமுள்ள யாவருக்காகவும் அப்படியே செய்ய வேண்டும்.” (2 தீமோத்தேயு 2:12) இந்த உலகத்தின் ராஜ்யங்கள் நம்முடைய கர்த்தருடைய ராஜ்யம் அல்ல என்று மற்ற வேதவாக்கியங்கள் தெளிவாக கூறுகின்றன. (ஸ்ரீகா 19:11,12) தற்கால முறைமைகள் அல்லது காரியங்கள் அனைத்தும் சாத்தானின் மேற்பார்வையின் கீழே நடைபெறுகின்றன என்ற உண்மையை உலகம் உணர்ந்து கொள்ளாது என்று மறைமுகமாக அவைகள் நமக்குச் சொல்லுகின்றன. (மத்தேயு 4:8,9; யோவான் 14:30) குறித்த காலத்திற்கு முன்பாக கர்த்தர் தமது நீதியின் ராஜ்யத்தை ஸ்தாபிக்க மாட்டார் என்றும் கூறுகின்றன. அந்த காலம் வரும்போது, சகல ராஜாக்களும் ஆசாரியர்களும் ஜனங்களும் அவருக்கு ஊழியம் செய்து கீழ்ப்படிவார்கள். (தானியேல் 7:27) அவரது ஆளுகை சகல ஜாதிகளாலும் விரும்பப்படத்தக்கதாக இருக்கும்.

இடைக்காலத்தில் இந்த தற்கால ராஜ்யங்கள் இந்த நிலைமைகளின் கீழ்தங்களால் என்ன செய்ய முடியும் என்பதை பார்க்கும்படி சந்தர்ப்பம் கொடுக்கப்பட்டிருக்கின்றன. (தானியேல் 2:37-44) இஸ்ரயேலின் நிழலான ராஜ்யம் நீக்கப்பட்டு, நேபுகாத்தேஶ்சாருக்கு ராஜ்யபாரம் கொடுக்கப்பட்டபோது தன்னுடைய ராஜ்யத்தால் என்ன செய்ய முடியும் என்பதை காண்பதற்கு ஒரு சந்தர்ப்பம் கொடுப்பதற்காகவேயாகும். அது நீதியானதாக அல்லது அநீதியானதாக இருக்கலாம். ஆகையால் அது நேபுகாத்தேஶ்சார் மூலம் பின் வந்த ராஜ்யங்கள் அவைகள் எல்லாம் புறஜாதி ராஜ்யங்கள், தேவனுடைய பிரதிநிதிகள் அல்ல. இந்த சகல பலவிதமான ராஜ்யங்களும் பல்வேறு கொள்கைகளை விளக்குகின்றன. மனுக்குலமானது இந்த ராஜ்யங்களின் கீழ் அனுபவ பாடங்களை கற் றுக் கொள்ளுகிறது. அது எதிர்காலத்தில் மதிப்புடையதாக இருக்கும். இந்த ராஜ்யங்களின் கீழ் மனிதர் தங்களது உரிமைகளுக்காக போராடுவதை நாம் பார்த்திருக்கிறோம். சமயத்துக்குத்தக்கதாக, சில சமயங்களில் அவர்கள் வெற்றி பெறுவார்கள், சில சமயங்களில் தோல்வியடைவார்கள். பல்வேறு யுத்தங்களில் நீதியும் அநீதியும் போராடுவதை நாம் பார்த்திருக்கிறோம். ஆனால் எல்லாவற்றிலும் கொள்கை ஆட்சி செய்கிறது.

மனுக்குலத்தை தாக்குகிற கஷ்டங்களை அழுரண மனிதனின் அரசாங்கம் எதுவும் சரிபடுத்தக் கூடாததாக இருக்கிறது என்பதைத்தான் சகல ராஜ்யங்களும் மெய்ப்பித்து காட்டியிருக்கின்றன. நம்மால் பாவம், துக்கம், அழுகை மற்றும் மரணத்தை நீக்க முடியாது. ஒரே ஒரு ராஜா அல்லது ஒரே ஒரு தேசம் மனுக்குலத்துடன் பரீசித்து பார்ப்பதற்கு அனுமதிக்கப்பட்டிருக்கிறதால், மற்ற தேசங்கள் சந்தர்ப்பம் கொடுக்கப்பட்டிருந்தால் வெற்றிகரமாக இருந்திருக்குமா இருந்திருக்காதா என்பதை நாம் அறிந்திருக்க மாட்டோம். ஒவ்வொரு தேசமும் சர்வதேச அதிகாரத்தை நாடுகிறது. ஒவ்வொருவரும் தாங்கள் தான் மேன்மையான அரசாங்கத்தை உடையவர்களாக இருக்கிறோம் என்று கூறிக்கொள்ளுகிறார்கள். உதாரணத்திற்கு, அமெரிக்க அரசாங்கம் பிப்பினோஸ் நாட்டினருக்கு உயர்ந்த அரசாங்கத்தை கொடுக்க விரும்புகிறது. மகா பிரிட்டன் தென்னுப்பிரிக்காவுக்கு உயர்ந்த அரசாங்கத்தை கொடுக்க விரும்புகிறது. நாகரீகமடைந்த மொழியினரும் நாகரீகம் குறைந்த நாட்டினருக்கு என்ன செய்கிறார்கள்? நிலைமைகளை உயர்த்த அவர்களால் என்ன செய்ய முடியும். இந்த அனைத்து நாடுகளிலும் அவர்களது அனைத்து முயற்சிகளிலும் சுயநலமே ஆதிக்கம் செலுத்துகிறது.

## அதிகாரம் சுயநலத்திற்கு யன்படுத்தப்படுகிறது

ஒரு தேசம் மற்ற தேசங்களை ஆசீர்வதிக்க அதிகாரம் பெற்றிருந்தால், தாங்கள் எந்த அனுகூலத்தையும் அவர்களிடமிருந்து பெறாதபடி அவர்களை ஆசீர்வதிக்க மாட்டார்கள் என்ற உண்மை மெய்ப்பித்து காட்டப்பட்டதை நாம் காணகிறோம். நாகரீகமடைந்த நாடுகள் புறதேசங்களில் தங்களது அதிகாரத்தை சுய நலமான வழியில் பயன்படுத்தி தங்களது சக ஜீவிகளிடம் பணத்தை

எடுத்துக்கொள்ளுகிறார்கள். உயர்ந்த நிலைமைக்கு அவர்களை வழி நடத்துவதற்கு பதிலாக, காரியங்கள் அங்கே வியாபார ரீதியிலே நடைபெறுகின்றன. மற்றவர்களிடமிருந்து அனுகூலத்தை எடுக்கப்பெறுகிற ஜனங்களும் இந்த அனுபவங்கள் மூலம் அனைவரும் சில நல்ல பாடங்களை கற்றுக் கொள்ளுகிறார்கள்.

இந்த பல்வேறு பாடங்களை தேசங்கள் கற்றுக் கொள்ளும்படி தேவன் அனுமதித்துக் கொண்டிருக்கிறார். அதன் பிறகு அவர் தமது மகிமையும் வல்லமையுமான ராஜ்யத்தை ஸ்தாபிப்பார். அவர் தமது ராஜ்யத்தை ஸ்தாபிக்கும் பொழுது அதற்கும் மற்ற சகல அரசாங்கங்களுக்கும் இருக்கும் வேறுபாடுகள் குறிக்கப்பட்டு ஒரு மாபெரும் தொடர்பை கற்றுக் கொள்ளுவார்கள். அந்தியினால் பாதிக்கப்பட்ட அநேகர், அந்த ராஜ்யம் வரும்போது அது மேன்மையான அரசாங்கம் என்பதை உணர்ந்து கொள்ள மிகவும் தயாராகி இருப்பார்கள்

இதற்கிடையில், மேசியாவின் சரீர அங்கங்களாக அழைக்கப்பட்டுக்கொண்டிருக்கும் தேவனுடைய பிள்ளைகள், “இந்த ராஜ்யங்கள் எல்லாம் நன்றாக செய்யவில்லை, எங்களது ராஜ்யம் இதை காண்பிக்கும்” என்று சொல்லமாட்டார்கள். மாறாக, நாம் உற்சாகமூட்டும் வார்த்தைகளைக் கூற வேண்டும்: “உங்கள் தேசம் தங்களால் முடிந்த அளவுக்கு நன்றாக செய்வதாக காணப்படுகிறது. அது அதிகமான புத்திசாலித்தனம் கிடைப்பதால் நல்ல ஒரு அரசாங்கத்திற்காக பாடுபடுகிறது.”

## அதிகாரத்தில் உள்ளவர்களுக்காக அனுதாயம்

புது ராஜ்யத்தை சேர்ந்தவர்களாகிய நாம் வெளிநாட்டில் பிரஜைகளாக இருக்கிறோம். இந்த உலகின் நிலைமைகளால் வசீகரிக்கப்பட்டவர்களாக நாம் காணப்படுகிறோம். நாம் மனுக்குலத்திடம் அனுதாபம் உள்ளவர்களாக இருக்கிறோம். புது யுகம் வருகிறதால் நாம் சந்தோஷம் அடைகிறோம். நன்மை செய்ய வேண்டும் என்று பாடுபடுகிறவர்கள் கடினமான வேலையை பெற்றிருக்கிறார்கள். அந்த வேலையை அவர்கள் நம்மிடம் கொடுத்தால் அது நமது முழு நேரத்தையும் எடுத்துக் கொள்ளும். தற்கால தீங்கான நிலைமையில் அவர்கள் செய்வதைக் காட்டிலும் மேலாக நம்மால் செய்ய முடியாது. நாம் ராஜாக்கள் மற்றும் பிரபுக்கள் மேல் நாம் மாபெரும் அனுதாபத்தை உடையவர்களாக இருக்கிறோம். அவர்கள் ஒவ்வொரு திசையிலும் பாவத்துடன் நிறைவேற்ற நன்றாக செய்வார்கள்.

நமது அனுதாபம், அவர்களை நமது மனதில் தயவாய் கவனிக்க நம்மை வழிநடத்தும், தேவன் கிறப்பாக காணும்படி நாம் அவர்களுக்காக ஜெபிக்கலாம். அவர்கள் வியாதிப்பட்டால் அவர்கள் சுகமாகும்படி அவர்களுக்காக ஜெபிக்கும்படி அந்த அனுதாபம் நம்மை வழிநடத்தாது. ஆனால் நமக்கு உதவி செய்ய சந்தர்ப்பம் கிடைத்தால், நாம் அதை பயன்படுத்தலாம். ஆனால் அதன் பலனைப் பொறுத்தவரையில் அது தேவனுடைய கையில் இருக்கிறது என்பதை நினைவில் கொள்ள வேண்டும். நாம் முடிந்த வரை உதவி செய்யலாம். நாம் குறிப்பாக சொல்லாதபடி, இந்த ராஜ்யங்களில் தேவனுடைய ஆசீர்வாதத்திற்காக சும்மா ஜெபிக்கலாம்.

இந்த ராஜ்யங்கள் மேல் நாம் அக்கறை கொரணம் நாம் இந்த மனுக்குலத்தின்மேல் கொண்டுள்ள அக்கறைதான். நாம் அமைதியான பக்தியுள்ள வாழ்க்கையை வாழ விரும்புகிறோம். அது நமக்கு படிக்கவும் ஆராயவும் அதிக சந்தர்ப்பத்தைக் கொடுக்கும். (1 தீமோத்தேயு 2:1,2) தற்போது பூமியிலே சமாதானம் உண்டானால் நாம் சந்தோஷம் அடைகிறோம். நாம் சண்டைபோட விரும்பவில்லை. இந்த ஆசீர்யாளர்களுக்காக ஜெபிக்க உத்தேசிக்கிறோம். அவர்கள் இருதய கடினமுள்ளவர்கள் என்றோ தீய நோக்கம் உடையவர்கள் என்றோ நாம் நம்பவில்லை. ஒருவேளை அவர்களால் முடிந்த நன்மையை தங்கள் அறிவுக் கேற்றபடி செய்ய முயற்சி செய்கிறார்கள். ஐரோப்பாவில் உள்ள பெரும்பாலான அரசுகள் ஜனங்களை போரில் இழுக்க விரும்பவில்லை.

## தற்கால ஆசீர்வாதங்கள்

நமது நாட்டில் தமது அரசாங்கத்தை வைத்திருப்பவர்கள் கட்டுமான பணியைப் பார்ப்பதற்கும் தீயணைப்பை கவனிப்பதற்கும் சுத்தமான தண்ணீர் வழங்குவதற்கும் தகுந்த அதிகாரிகளை நியமித்து அவைகளை கண்காணித்து வருகிறதை நாம் பார்க்கிறோம். நகரத்தின் பொது நலம், தனிமைப்படுத்த ஏற்பாடு செய்தல் முதலானவைகளை கவனிக்கிறார்கள். பிள்ளைகளின் படிப்பு, மருத்துவமனை முறைமைகள் ஆகியவைகளில் அவர்களது வேலை மகத்தானது!

நாகரீகமில்லாத காட்டுமிராண்டிகள் காலத்தில் நாம் இருந்திருந்தால் எப்படியிருந்திருக்கும் என்று ஒப்பிட்டுபார்க்கும்போது நமது காலம் ஒரு சந்தோஷமான காலம் என்பதை உணர்வோம். தற்காலத்தில் செய்யப்படுகிற மாபெரும் கட்டடங்கள், பாலங்கள் இன்னும் ஆசீர்யமான முன்னேற்றங்களை பார்க்கும்போது நமக்கு ஆசீரியத்தை அளிக்கிறது. “எப்படிப்பட்ட மனிதன்! நிச்சயமாக தெய்வீக நுட்பத்தின் ஆசீரியமான படைப்பு! அவனது அழூரண நிலைமையில் இதைக் காட்டிலும் வேறு என்ன செய்ய முடியும்! மேசியாவின் ராஜ்யம் இங்கு இருக்கும்போது அவன் எதை செய்ய முடியாது இருப்பான்? அந்த ராஜ்யத்தில் கீழ்ப்படியாதவர்களுக்கு தண்டனையும் முற்றும் கீழ்ப்படியாமல் நீதியான கொள்கைகளுக்கு இசைவாக வராதவர்கள் முற்றிலுமாக அழிக்கப்படுவார்கள்” என்று நாம் சொல்லுகிறோம்.

எல்லாம் நல்லபடியாக சென்று கொண்டிருப்பதால் நாம் சந்தோஷம் அடைகிறோம். தலைவர்களாக இருப்பவர்களை நாம் திட்டாமல் இருந்து அவர்களை நல்ல நோக்கமுடையவர்களாக நினைக்க வேண்டும். அவர்களுக்காக மனதில் எந்தவித சங்கடமும் இல்லாமல் நாம் நன்கு ஜெபிக்கலாம். இவர்கள் நம்மையும் பார்த்துக் கொண்டு காரியங்களையும் நடப்பிக்கிறதால் நாம் சந்தோஷத்தை உணர்ந்து தேவனுக்கு நன்றி செலுத்தலாம்.

நாம் ஜெபிக்கும் போது, தேவன் தமது ஞானமான திட்டங்களுக்கு இசைந்து வருகிறவர்களை வழிநடத்தி, தமது திட்டத்திற்கு மாறானவைகளை ரத்து செய்வார். ஏனெனில் தற்போது சபையின் ஆசீர்வாதமும் அபிவிருத்தியும் நடந்து கொண்டிருக்கிறது. ஏனெனில் புறஜாதியார் காலம் முடியும் வரை இந்த உலகத்தின் அதிபதி கு இந்த உலகை ஆளும்படி அனுமதித்திருந்தாலும் தேவன் அளவற்ற அதிகாரத்தைக் கொடுக்கவில்லை. மனிதனின் கடுங்கோபத்துடனான செயல்கள் தேவனுடைய திட்டத்தை பாழ்படுத்தாது. மனுஷனுடைய கோபம் தேவனுடைய மகிழமையை விளங்கப் பண்ணும். மிஞ்சும் கோபத்தை அவர் அடக்குவார். (சங்கீதம் 76 :10) இன தத்த ான் அப்போஸ்தலர் தனது மனதில் கொண்டிருந்தார். வாழ்க்கையின் கலவ காரியங்களுக்காகவும் தேவனுடைய வழிகாட்டுதல், வழி நடத்துதலுக்காகவும் ஜெபியுங்கள். ஆளுகிறவர்களுக்காகவும் ஜெபியுங்கள். அதனிமித்தம் சபையின் புனிதத் தன்மை, அமைதி மற்றும் அபிவிருத்தி காக்கப்படும்.

### **உறையான ஜெபம்**

**நான் அடிக்கடி ஜெபம் பண்ணுகிறேன்:**

**ஆனால் நாம் எப்பொழுதும் ஜெபிக்கிறேனா?**

**எனது மன விருப்பங்களெல்லாம்**

**நான் சொல்லும் வார்த்தைகளோடு செல்கின்றதா?**

**நான் நன்றாக முழுங்கால் படியிட்டு**

**கற்களின் தேவனை ஆராதிக்கலாம்.**

**ஜீவனுள்ள தேவனுக்கு செலுத்துவது**

**வார்த்தைகளாலான ஒரு ஜெபம் மட்டுமே;**

**இருதயத்தோடு இனைந்திராத வார்த்தைகளை**

**கர்த்தர் கேட்பதேயில்லை.**

**உன்மையாக செய்யாமல் உதடுகளினால்**

**செய்யும் ஜெபத்தையும் கர்த்தர் கேட்பதில்லை.**